



P- 3
एसीईओ ने 5 गांवों का किया निरीक्षण, गंदगी




P- 4
बस्ती : लोकसभा चुनाव के दौरान 34 हजार से अधिक सीसीटीवी



P- 5
तालिबान का फरमान- यौन अपराध में लिप्त महिलाओं को पत्थर मार



P- 6
टी20 विश्व कप 2024 : अगले महीने हो सकता है भारतीय टीम का ऐलान




हैप्पी मॉर्निंग

मिकी- जल्दी-जल्दी चलकर आई और टैक्सी में बैठ कर बोली ड्राइवर जल्दी टैक्सी भगाओ, मुझे जरूरी काम है ड्राइवर- पर मेम साहब, यह तो मेरी टैक्सी है। इसे क्यों भगाऊँ ?

मिकी गुस्से से चीखी- तो मुझे ही भगा कर ले चलो



शायरी
गरीब भ्रष्टाचारियों को शर्मसार कर जाते हैं, ईमान नहीं बेचते हैं, भले ही मर जाते हैं.



मौसम

अधिकतम : 34 डिग्री से0
न्यूनतम : 20 डिग्री से
सूयोदय सोमवार : 6 : 14
सूर्यास्त रविवार : 6 : 46

4 शख्सियतों को भारत रत्न सपा नेता की पत्नी की गोली मारकर हत्या

पीवी नरसिम्हा राव, चौधरी चरण सिंह, कर्पूरी ठाकुर , डॉ. एमएस स्वामीनाथन चारों को मरणोपरांत यह सम्मान मिला

नई दिल्ली। राष्ट्रपति द्रौपदी मुर्मू ने शनिवार को 4 शख्सियतों को मरणोपरांत देश के सर्वोच्च नागरिक सम्मान भारत रत्न से सम्मानित किया। इनमें पूर्व प्रधानमंत्री चौधरी चरण सिंह, पूर्व प्रधानमंत्री पी.वी. नरसिम्हा राव, बिहार के पूर्व मुख्यमंत्री कर्पूरी ठाकुर और कृषि वैज्ञानिक डॉ. एमएस स्वामीनाथन शामिल हैं।

भाजपा के वरिष्ठ नेता लालकृष्ण आडवाणी को 31 मार्च को भारत रत्न दिया जाएगा। न्यूज एजेंसी ने बताया- राष्ट्रपति द्रौपदी मुर्मू रविवार को आडवाणी के घर जाकर उन्हें सम्मानित करेंगी। तबीयत खराब होने के कारण आज वे नहीं आ सके। आडवाणी के घर पीएम मोदी, गृह मंत्री शाह और भाजपा अध्यक्ष जेपी नड्डा मौजूद रहेंगे।

राष्ट्रपति भवन में आयोजित आज के कार्यक्रम में चारों शख्सियतों के परिजनों ने यह सम्मान हासिल किया। नरसिम्हा राव के बेटे पीवी प्रभाकर राव, चौधरी चरण सिंह के पोते जयंत चौधरी, कर्पूरी ठाकुर के बेटे रामनाथ ठाकुर और एमएस स्वामीनाथन की बेटी नित्या राव ने राष्ट्रपति से यह सम्मान लिया।

अब तक 53 हस्तियों को भारत रत्न दिया गया

केंद्र ने इस साल 5 हस्तियों को



भारत रत्न सम्मान देने का ऐलान किया था।

2014 में सत्ता संभालने के बाद से मोदी के कार्यकाल में मदन मोहन मालवीय, अटल बिहारी वाजपेयी, प्रणब मुखर्जी, भूपेन हजारिका और नानाजी देशमुख को यह सम्मान मिल चुका है।

2024 के 5 हस्तियों को मिलाकर इस सम्मान को अब तक हासिल करने वालों की संख्या 53 हो गई।

1. पीवी नरसिम्हा राव

नरसिम्हा राव देश के 9वें प्रधानमंत्री थे। पीएम मोदी ने उन्हें भारत रत्न देने की घोषणा करते वक्त कहा था- प्रधानमंत्री के रूप में नरसिम्हा राव

अतुलनीय योगदान को समर्पित है। उन्होंने किसानों के अधिकार और उनके कल्याण के लिए अपना पूरा जीवन समर्पित कर दिया था।

3. कर्पूरी ठाकुर

राष्ट्रपति मुर्मू ने 23 जनवरी को कर्पूरी ठाकुर की 100वीं जयंती से एक दिन पहले उन्हें भारत रत्न देने की घोषणा की थी। कर्पूरी ठाकुर दो बार बिहार के मुख्यमंत्री और एक बार डिप्टी सीएम रहे। वे पिछड़े वर्गों के हितों की वकालत करने के लिए जाने जाते थे।

4. डॉ. एमएस स्वामीनाथन

पीएम मोदी ने 9 फरवरी को डॉ. एमएस स्वामीनाथन, पीवी नरसिम्हा राव और चौधरी चरण सिंह को भारत रत्न (मरणोपरांत) देने का ऐलान किया था।

स्वामीनाथन एक कृषि वैज्ञानिक थे। उन्हें भारत में हरित क्रांति का जनक कहा जाता है।

पीएममोदी ने 9 फरवरी को कहा था- डॉ. स्वामीनाथन के दूरदर्शी नेतृत्व ने न केवल भारतीय कृषि को बदल दिया है, बल्कि देश की खाद्य सुरक्षा और समृद्धि भी सुनिश्चित की है। वह ऐसे व्यक्ति थे जिन्हें मैं करीब जानता था और मैं हमेशा उनकी अंतर्दृष्टि और इनपुट को महत्व देता था।

युवा कांग्रेस का केंद्र सरकार के खिलाफ विरोध प्रदर्शन

नयी दिल्ली। युवा कांग्रेस ने आयकर विभाग की कार्यवाही के विरोध में शनिवार को राष्ट्रीय राजधानी में प्रदर्शन किया और कहा कि कांग्रेस पार्टी सरकार की किसी भी दमनकारी नीति से डरने वाली नहीं है।

युवा कांग्रेस के राष्ट्रीय प्रवक्ता वरुण पांडे ने यहां बताया के संगठन के अध्यक्ष श्रीनिवास बीवी के नेतृत्व में युवा कार्यकर्ता यहां राजेंद्र प्रसाद रोड पर प्रदर्शन करते हुए आगे बढ़े तो पुलिस ने अवरोधक लगाकर प्रदर्शनकारियों को रोका। इस दौरान पुलिस ने कई प्रदर्शनकारियों को



हिरासत में भी लिया। उन्होंने बताया कि इस अवसर पर श्रीनिवास ने प्रदर्शनकारियों को संबोधित करते हुए कहा कि केंद्र सरकार विपक्ष को लगातार कमजोर करने का प्रयास कर

रही है और इसके लिए टैक्स आतंकवाद का सहारा लिया जा रहा है। पांडे ने कहा कि पूरे देश को पता चल गया है कि चुनावी बॉन्ड घोटाले से भारतीय जनता पार्टी (भाजपा) ने

हृदयगति रुकने से हुई मुख्तार की मौत

बांदा। उत्तर प्रदेश के बांदा जिला कारागार में निरुद्ध रहे बाहुबली नेता माफिया मुख्तार अंसारी की मृत्यु हृदय गति रुक जाने से हुई। स्वास्थ्य विभाग द्वारा शनिवार को जारी पोस्टमार्टम रिपोर्ट में मृत्यु का कारण हार्ट अटैक बताया गया है और सदमे के साथ हार्ट अटैक मृत्यु का तात्कालिक कारण बताया गया है जिससे उसकी मृत्यु गुरुवार की रात्रि संभावित समय 9: 50 बजे की प्रतीत होने की पुष्टि हुई। गौर तलब है कि लगभग ढाई वर्ष से बांदा जिला कारागार में निरुद्ध माफिया मुख्तार अंसारी की गुरुवार को अचानक सेहत खराब होने से उसे तत्काल राजकीय रानी दुर्गावती मेडिकल कॉलेज में भर्ती किया गया था।

बुलंदशहर में गंगा पर बन रहा 83 करोड़ का पुल गिरा

हादसा स्थाना तहसील क्षेत्र के ऊंचा गांव विकासखंड के माली की मड़ैया गांव में हुआ

बुलंदशहर। बुलंदशहर में गंगा नदी पर निर्माणाधीन पुल के 3 बीम अचानक भर भरकर गिर गए। लोगों का आरोप है कि पुल में घंटिया सामग्री का इस्तेमाल किया जा रहा था। जिस कारण पुल के बीम गिर गए। गनीमत रही कि हादसे के समय मौके पर कोई



मौजूद नहीं था, नहीं तो बड़ी अनहोनी हो जाती। हादसा स्थाना तहसील क्षेत्र के ऊंचा गांव विकासखंड के माली की मड़ैया गांव में हुआ है। गिरा हुआ पुल के

लगाई जा रही है और पैसों की मांग की जा रही है। युवा कांग्रेस अध्यक्ष ने मांग की है कि आईटी विभाग द्वारा भाजपा को 4,600 करोड़ रुपए का नोटिस दिया जाना चाहिए और उस पर सख्त करवाई की जानी चाहिए। इस दौरान प्रसाद रोड पर जा रहे थे, जिस पर दिल्ली पुलिस ने बैरिकेडिंग कर अनेकों युवा कांग्रेस कार्यकर्ताओं को हिरासत में लिया।

मुख्तार अंसारी को दफन किया गया

बेटे उमर ने आखिरी बार उसकी मूर्छों पर ताव दिया; जांच टीम बांदा जेल पहुंची

गाजीपुर। मुख्तार अंसारी को शनिवार सुबह 10: 45 बजे गाजीपुर के कालीबाग कब्रिस्तान में दफन कर दिया गया। करीब 30 हजार लोग मुख्तार के जनाजे में पहुंचे थे।

पैतुक घर जिसे बड़ा फाटक कहते हैं, वहां मुख्तार का शव अंतिम दर्शन के लिए रखा गया था। बेटे उमर ने जनाजे पर पर इत्र छिड़का। मुख्तार की मूर्छों पर आखिरी बार ताव दिया।

जनाजा निकलने के बाद प्रिंस टाकीज मैदान पर नमाज-ए-जनाजा कर रमस अदा की गई। यहीं लोगों से अपील की गई कि अब आगे ना जाएं, परिवार के लोगों को ही कब्रिस्तान में



जाने दें। मुख्तार उत्तर प्रदेश की बांदा जेल में बंद था। 28 मार्च की रात उसे बेहोशी की हालत में रानी दुर्गावती मेडिकल कॉलेज लाया गया था। 9 डॉक्टरों ने उसका इलाज किया, पर मुख्तार को बचाया नहीं जा सका।

मुख्तार कई बार कह चुका था कि जेल में उसे मारने की साजिश की जा रही है। उसे जरूर दिया जा रहा है। ढाई घंटे चले पोस्टमार्टम के बाद मुख्तार की मौत की वजह कार्डियक अरेस्ट बताया गई।

मुख्तार का शव शुक्रवार की रात 1 बजकर 15 मिनट पर गाजीपुर स्थित पुरतनी घर लाया गया।

केजरीवाल के मंत्री गहलोत से ईडी की 5 घंटे पूछताछ

एगेंसी
नई दिल्ली। शराब नीति केस में दिल्ली के मुख्यमंत्री अरविंद केजरीवाल की गिरफ्तारी के बाद उनके करीबी मंत्री कैलाश गहलोत से ईडी ने करीब 5 घंटे तक पूछताछ की। गहलोत शनिवार को साढ़े 11 बजे ईडी दफ्तर पहुंचे थे।

गहलोत नजफगढ़ से आप के विधायक हैं। वे केजरीवाल सरकार में परिवहन, गृह और कानून मंत्री हैं। ईडी ने शनिवार सुबह ही गहलोत को समन जारी किया था और उन्हें तत्काल पूछताछ के लिए अपने दफ्तर बुलाया था। गहलोत से धन शोधन निवारण अधिनियम के तहत अपना

बयान दर्ज कराने के लिए कहा है। एजेंसी का कहना है कि गहलोत मंत्रियों के उस ग्रुप का हिस्सा थे, जिसने 2021-22 के लिए शराब नीति बनाई थी। इसमें तब डिप्टी सीएम मनीष सिंसोदिया और पूर्व शहरी विकास मंत्री सत्येंद्र जैन भी शामिल थे।

एजेंसी ने अपनी चार्जशीट में गहलोत का नाम लिखा था। ईडी का डुआरोप है कि शराब नीति साउथ लॉबी को लोक की गई थी, जिसमें तेलंगाना के पूर्व मुख्यमंत्री केसीआर की बेटी के. कविता भी शामिल थीं। साउथ लॉबी पर क़ और उसके नेताओं को 100 करोड़ की रिश्तत देने का आरोप है।

हादसा

सूचना पर डीएम और एसपी मौके पर पहुंचे , पुलिस ने शवों को पोस्टमॉर्टम के लिए भेज दिया है

देवरिया में सिलेंडर ब्लास्ट, 4 जिंदा जले, मरने वाले में मां, बेटा और 2 बेटे

एजेंसी

देवरिया। देवरिया में शनिवार सुबह गैस सिलेंडर फटने से परिवार के 4 लोगों की मौत हो गई। मरने वालों में मां, 2 बेटे और बेटा शामिल है। बताया जा रहा है कि किचन में पहले से गैस लीक हो रही थी। सुबह महिला चाय बनाने के लिए गई। उसने गैस जलाने के लिए माचिस जलाई। इसके बाद आग लग गई, जिससे सिलेंडर फट गया। हादसे के बाद चीख-पुकार मच गई। लोग आग बुझाने के लिए दौड़ पड़े। मगर, तब तक महिला और तीन बच्चे जिंदा जल गए। इसके बाद गांव वालों ने पुलिस को

निर्माणाधीन घर में परिवार के साथ रहते हैं। उनका पावरटी बेचने का काम है। शनिवार सुबह किचन के बगल के रूम में तीनों बच्चे सो रहे थे। शिव शंकर दुकान पर जाने के लिए तैयार हो रहे थे। उनकी पत्नी आरती देवी (42) किचन में चाय बनाने के लिए गई। जैसे ही उसने चाय बनाने के लिए माचिस जलाई। गैस सिलेंडर के रिसाव से आग लग गई। शिव शंकर दौड़कर मौके पर पहुंचे। इसी बीच शोर सुनकर बच्चे भी जग गए। सभी आग से बचने के लिए इधर-उधर भागने लगे।

इतने में ही ब्लास्ट हो गया। इसकी चपेट में आने से आरती देवी, बेटे आंचल (14), सुष्टि (11 महीने), बेटा कुंदन (12) की मौके पर ही मौत हो गई। हालांकि, शिव शंकर घर के बाहर निकलने में सफल हो गए। जिससे वो बच गए। इसके बाद पुलिस को सूचना दी गई। सूचना पर अधिकारी मौके पर पहुंचे। आग को बुझाकर चारों शवों को जली हालत में बाहर निकाला गया। सूचना पाकर मौके पर डीएम अखंड प्रताप सिंह, एसपी संकल्प शर्मा और स्थानीय विधायक दीपक मिश्र शाका ने पहुंचकर घटना का जायजा लिया।

राजनीतिक दलों पर भारी ‘नोटा’

लोकसभा चुनाव में दो गुनी रफ्तार से पड़ा नोटा पर वोट, इस बार भी चला नो वोट का कैपेन

नोएडा। 2009 में गौतमबुद्ध नगर को लोकसभा सीट बनाया गया। इसे पांच विधानसभा सीट मिलकर बनाया गया। प्रत्याशियों ने चुनाव लड़ा और जीता। पार्टियों का दबदबा भी बढ़ा और इसी के साथ राजनीतिक दलों से नाखुश रहने वालों की संख्या में इजाफा हुआ।

विगत दो लोकसभा चुनावों में इनकी संख्या दो गुना हो गई। इससे सबसे ज्यादा नाखुश मतदाता नोएडा का है। 2014 लोकसभा चुनाव में नोएडा विधानसभा क्षेत्र में 1879 लोगों ने नोटा का बटन दबाया। 2019 में ये संख्या बढ़कर दोगुना के पास 3315 हो गई।

आलम ये था कि अधिकांश



प्रत्याशी भी नोटा के इस अंक तक नहीं पहुंच सके। हालांकि इस बार प्रशासन स्वीच के जरिए मतदाता को जागरूक करने का प्रयास कर रहा है। लेकिन राजनीतिक दलों के जीत के बाद बदलता रवैया गौतमबुद्ध नगर वासियों को रास नहीं आ रहा।

स्कूटी के बाद ऑडी के स्टंट मैन पर एफआईआर

नोएडा। स्कूटी सवार युवक व युवतियों पर अश्लीलता फैलाने और स्टंट मामले में एफआईआर के बाद अब नोएडा पुलिस ने एलिवेटेड सड़क पर दो ऑडी सवार युवकों द्वारा स्टंट करने के मामले में सेक्टर–24 थाने में केस दर्ज किया है। कार के नंबर के आधार पर पुलिस दोनों युवकों की तलाश कर रही है। कार चालकों पर यातायात पुलिस पूर्व में जुर्माना लगा चुकी है। कार सवार युवकों का वीडियो सोशल मीडिया के विविध प्लेटफॉर्म पर वायरल हुआ था। यूजर ने आरोपियों के खिलाफ नोएडा पुलिस से कार्रवाई की मांग की थी। सेक्टर 24 थाना प्रभारी ने बताया कि 27 मार्च को वायरल हुई वीडियो में दो ऑडी

कार में सवार लोग एलिवेटेड सड़क पर तेजी और लापरवाही से वाहन चलाते हुए स्टंट करते हुए दिखाई दे रहे हैं। ये लोग रूफ विंडो से बाहर निकलकर स्टंट करते हुए भी दिखाई दे रहे हैं। उन्होंने बताया कि स्टंटबाजो के इस कृत से मानव जीवन की सुरक्षा को खतरा हो सकता था, और रोड पर चल रहे अन्य वाहनों के चालकों के जीवन संकट मय हो सकता था। कार चालकों के खिलाफ धारा 279 तथा 336 के तहत मुकदमा दर्ज कर जांच शुरू कर दी गई है। जल्द की आरोपियों को दबोच कर कार को सीज किया जाएगा। इससे पहले ट्रैफिक पुलिस ने कार मालिक का 31 हजार का चालान किया था।

1.32 करोड़ की ठगी करने वाला आरोपी गिरफ्तार

फर्जी दस्तावेज तैयार कर पीड़ित को बेचा था प्लाट; फरार साथियों की तलाश तेज

नोएडा। फर्जी दस्तावेज तैयार कर प्लाट बेचने के नाम पर करोड़ों रुपए की ठगी करने वाले आरोपी को फेज – 3 पुलिस ने शनिवार को गिरफ्तार कर लिया।

गिरफ्त में आए आरोपी के अन्य साथियों की तलाश में पुलिस की टीमें दबिश दे रही हैं। आरोपी की पहचान दिल्ली के मंडावली निवासी फुरकान के रूप में हुई है। फुरकान और उसके पांच अन्य साथियों ने गढ़ी चौखंडी गांव में प्लॉट दिलाने के नाम पर पेंट कारोबारी के 1.32 करोड़ रुपए हड़प लिए।आरोपी कई लोगों के साथ धोखाधड़ी कर चुके हैं।

पीड़ित योगेंद्र कुमार ने पुलिस को दी शिकायत में बताया था कि उसकी



एसके ट्रेडर्स के नाम से पेंट की दुकान है। उनके दो भाई भी सेक्टर–66–67 में पेंट की दुकान करते हैं। गाजियाबाद निवासी अमित राजपूत, दिल्ली निवासी फुरकान, उसका बेटा वसीम और बुलंदशहर के बड़झड़ा गांव निवासी रोहित शर्मा अपने अन्य साथियों के साथ उनकी दुकान पर आते रहते थे। योगेंद्र के भाई की

फाइनेंसर से बचने के लिए कार पर फर्जी नंबर लगाया

ग्रेटर नोएडा। ग्रेनो वेस्ट की देविका गोल्ड होम सोसाइटी में खड़ी मिली फर्जी नंबर प्लेट लगी कार के मामले का पुलिस ने शनिवार को खुलासा कर दिया। दिल्ली के युवक ने फाइनेंसर से बचने के लिए कार पर फर्जी नंबर लगाया था। उसे यह कार दहेज में मिली थी। आरोपी ने लोन की किस्त से बचने के लिए फर्जी नंबर प्लेट लगाकर सोसाइटी की पार्किंग में खड़ी की थी।

पुलिस ने आरोपी को गिरफ्तार कर लिया है।ग्रेटर नोएडा वेस्ट की निराला सोसाइटी स्टेट सोसाइटी निवासी सौरभ वर्मा को सूचना मिली थी कि उनकी कार के नंबर का एक कार देविका गोल्ड होम सोसाइटी में खड़ी है। वह देविका होम सोसाइटी पहुंचे तो उन्होंने देखा कि वहां खड़ी कार पर उनकी गाड़ी के नंबर की प्लेट लगी है। इसकी सूचना उन्होंने पुलिस को दी। बिसरख कोतवाली पुलिस द्रुत मौके पर पहुंची और गाड़ी को जब्त कर जांच शुरू की। बिसरख कोतवाली प्रभारी

अरविंद कुमार ने बताया कि सीसीटीवी फुटेज की सहायता से दिल्ली नालोंई के रहने वाले शिवम को गिरफ्तार किया गया है। शिवम ने पुलिस को बताया कि सोसाइटी में खड़ी फर्जी नंबर प्लेट लगी कार उसे दहेज में मिली थी। शिवम ने पुलिस को बताया कि फरवरी 2023 में उसकी शादी हुई थी। दहेज में उसे टाटा नेकसन कार मिली थी, जिसे उसके ससुराल वालों ने फाइनेंस कराया था। कार उनकी पत्नी के नाम थी। कार का रजिस्ट्रेशन दिल्ली का है। शिवम ने बताया कि शादी के कुछ समय बाद उसका पत्नी से मनमुटाव हो गया। इसके बाद दहेज में मिली कार को वह लेकर आ गया। शिवम ने बताया कि फाइनेंसर से बचने के लिए उसने कार पर फर्जी नंबर प्लेट लगाई थी। जिसके बाद कार को देविका गोल्ड होम सोसाइटी में रहने वाले अपने परिचित की पार्किंग में खड़ा कर दिया था।

एल्विश यादव पर एक

गुरुग्राम। गाने की शूटिंग में दुर्लभ प्रजाति के सांघों का इस्तेमाल करने के मामले में अदालत के आदेश पर शनिवार को बादशाहपुर थाना पुलिस ने बिग बॉस ओटीटी–2 के विजेता एवं यूट्यूबर एल्विश यादव व हरियाणवी सिंगर राहुल यादव

फाजिलपुरिया के खिलाफ एफआईआर दर्ज कर ली है। दो दिन पहले गुरुग्राम में चीफ ज्यूडिशियल मजिस्ट्रेट मनोज राणा की कोर्ट ने एक याचिका पर संज्ञान लेते हुए राहुल यादव फाजिलपुरिया व एल्विश यादव के खिलाफ केस दर्ज

यही वजह है कि इस बार भी नोएडा ग्रेटरनोएडा की अधिकांश सोसाइटी जिनमें मतदाता की संख्या 60 फीसदी है। रजिस्ट्री नहीं होने पर इन लोगों ने नो रजिस्ट्री नो वोट का कैपेन चला दिया है।

नोएडा और ग्रेनो वेस्ट की सोसाइटी के बाहर इन लोगों ने पोस्टर और बैनर तक लगा दिए है। अब देखना ये है कि ये लोग नोटा को चुनते है या मतदान करने घर से बाहर ही नहीं निकलते। यदि ऐसा हुआ तो इस बार भी नोटा की संख्या कम होने की बजाय बढ़ेगी।

दरअसल सरकार का वादा था कि इस बार सभी फ्लैट मालिकों को रजिस्ट्री होगी। बतौर अमिताभ कांत

की सिफारिश लागू की गई। इसके तहत बिल्डरों को कुल बकाया का 25 प्रतिशत रकम जमा करनी थी।

नोएडा और ग्रेटरनोएडा में महज 75 बिल्डर परियोजना ने सहमति दी। पैसा सिर्फ 200 करोड़ के आसपास ही आया। इससे 2000 रजिस्ट्री ही हो सकी। गौतमबुद्ध नगर में करीब 1.5 लाख फ्लैट बायर्स की रजिस्ट्री नहीं हो सकी है और करीब इतने ही लोगों को आशियाना नहीं मिला है।

जिनके लिए चुनाव सिर्फ एक जुमला रह गया है। प्रत्याशी यहां आते है और वादा करने चले जाते है। इसलिए एक बार फिर नो रजिस्ट्री नो वोट या फिर नोटा के जरिए ही ये अपना गुस्सा प्रत्याशियों पर निकालेंगे।

18 दिनों से प्राधिकरण के खिलाफ किसानों का धरना जारी

कहा- समस्या का समाधान नहीं हुआ तो बड़ा आंदोलन करेंगे, सपा ने दिया समर्थन



पर बैठे हैं, लेकिन किसानों से वार्ता करने के लिए अभी तक अधिकारी नहीं पहुंचे हैं। ग्रेनो प्राधिकरण ने उनकी जमीन को खरीदकर अन्य प्राधिकरण को बेचे दिया है। जिस पर डंपिंग ग्राउंड और बिजली उत्पादन करने का प्लांट बनाया जा रहा है। तभी से किसान काम को रूकवाकर धरने

धरने को समर्थन किया

शनिवार को किसानों के धरने को समर्थन देने के लिए समाजवादी पार्टी

नोएडा

एसीईओ ने 5 गांवों का किया निरीक्षण, गंदगी मिलने पर कंपनी पर 1 लाख का जुर्माना लगाया



नोएडा। प्राधिकरण के अपर मुख्य कार्यपालक अधिकारी संजय खत्री ने शनिवार को गांव और सेक्टर का निरीक्षण किया। कार्य में लापरवाही मिलने पर एक सुपरवाइजर को चेतावनी दी गई। वहीं दूसरे सुपरवाइजर का वेतन रोकने का निर्देश दिया गया। इसके अलावा सविदाकार कंपनी न्यू मार्डन इंटरप्राइजेज पर 1 लाख रुपए का जुर्माना लगाया गया। एसीईओ संजय खत्री ने डीजीएम जन स्वास्थ्य एसपी सिंह, परियोजना अभियंता आरके शर्मा के साथ सेक्टर–93,105,108 के अलावा गांव भंगेल, सलारपुर, गेझा, मोहियापुर, गुलावली का निरीक्षण किया। इस दौरान गांव भंगेल, सलारपुर में दादरी मार्ग पर डोर टू डोर ऐंजी के वेंकट जगह- जगह पाए गए। जिससे लग लगा रहा था कि जैन्सी की ओर से सही से काम नहीं किया जा रहा है। इसलिए एएसजी एनहायरों को भंगेल और सलारपुर में डोर टू डोर क्लेक्शन के लिए वाहनों की संख्या बढ़ाने के निर्देश दिए। साथ सुपरवाइजर श्यामवीर को चेतावनी दी गई। इसी तरह गेझा गांव के बाहर 45 मीटर चौड़े मार्ग गंदगी और कूड़े के ढेर पाए गए।

18 दिनों से प्राधिकरण के खिलाफ किसानों का धरना जारी

कहा- समस्या का समाधान नहीं हुआ तो बड़ा आंदोलन करेंगे, सपा ने दिया समर्थन

चाज किया जाता है। उन्होंने किसान

के धरने को समर्थन दिया है।

किसानों का कहना है कि वह अपनी मांगों को लेकर धरने पर बैठे हैं।लेकिन अधिकारियों को इस तरफ कोई ध्यान नहीं है। जिसके चलते क्षेत्रीय किसानों से भी धरने को बड़े स्तर पर चलाने के लिए सहयोग मांगा जा रहा है। यदि जल्द ही समाधान नहीं होता है तो बड़ा आंदोलन भी प्राधिकरण के खिलाफ किसान करेंगे।

ये लोग रहे मौजूद

इस दौरान मजू भाटी, अरुण भाटी, महेंद्र सिंह, मिनी नैता, वीरेंद्र हवलदार, श्रीचंद पहलवान, गन्जी पहलवान, देवी भाटी और परमाल भाटी समेत कई किसान मौजूद रहे।

नोएडा में स्टूडेंट ने फांसी लगाकर किया सुसाइड

नोएडा। नोएडा में एक युवक ने फांसी लगाकर सुसाइड कर लिया। युवक सेक्टर–126 एमिटी यूनिवर्सिटी में एअरस्पेस टेक्नोलॉजी से बीटेक सेकेंड ईयर का स्टूडेंट था। फांसी यूनिवर्सिटी के हॉस्टल के एक कमरे में लगाई।

मुतक के पास से सुसाइड नोट नहीं मिला है। पुलिस ने शव को कब्जे लेकर परिजनों को जानकारी दी है। शव को मॉर्च्युरी में रखवा दिया गया है। साथ ही हॉस्टल के कमरे को सील कर दिया है। पुलिस ने बताया कि रितम वर्मन नोएडा की एमिटी यूनिवर्सिटी में पढ़ रहा था। यूनिवर्सिटी के हॉस्टल में कमरे में अकेले रहता था।शुक्रवार रात को उसने पंखे से फंद

लगाकर आत्महत्या कर ली। रितम मूल रूप से अहमदाबाद गुजरात का रहने वाला था। पुलिस ने परिजनों को सूचना दी है। उसके पास से कोई सुसाइड नोट नहीं मिला है। हालांकि उसके मोबाइल को जब्त किया गया है। फोन की सीडीआर और अन्य रिकॉर्ड को खंगाला जा रहा है ताकि आत्महत्या करने की वजह का पता चल सके। बताया गया कि रितम कुछ दिनों से किसी बात को लेकर परेशान चल रहा था। इसलिए उसने ऐसा कदम उठाया। वहीं उसका आई आई और अन्य कॉलेज के दस्तावेज कॉलेज प्रशासन के पास है। फोरेंसिक टीम मौके पर जांच पड़ताल कर रही है।

जेवर में निरीक्षण करने पहुंची पुलिस कमिश्नर

यूट्यूबर के हत्यारोपियों की गिरफ्तारी की मांग को लेकर कोतवाली पहुंचा बुजुर्ग



उसके चाचा हल्ली को पुलिस कमिश्नर के आने की जानकारी दी थी। जिससे वह कोतवाली पहुंच गए और बाहर खड़े पुलिसकर्मियों से कमिश्नर से मिलने की अपील की। पुलिसकर्मियों ने बुजुर्ग को ठरकाने का भी प्रयास किया।

लेकिन तभी साइबर सेल का निरीक्षण कर रही कमिश्नर बाहर निकल आई और बुजुर्ग से मिलने खुद जा पहुंची। इस दौरान बुजुर्ग ने रोते हुए अन्य आरोपियों की गिरफ्तारी की मांग की। पुलिस कमिश्नर ने उनकी संयम से बात सुनी और प्रभारी को जल्द आरोपियों की गिरफ्तारी के निर्देश दिए।

माचिस नहीं देने पर युवक का सिर फोड़ा

साहिबाबाद। जनकपुरी स्थित राम पार्क में 25 मार्च को माचिस नहीं देने पर युवक का पत्थर और लकड़ी के फट्टे से सिर फोड़ने के मामले में कोतवाली पुलिस पर लापरवाही बरतने का आरोप लगा है। शिकायतकर्ता ने घटना को दो दिन बाद दिखारक मुकदमा दर्ज करने और पुलिस को दो आरोपी पकड़कर सौंपने के बावजूद उन्हें बिना कार्रवाई चौकी से छोड़ने का आरोप लगाया है। घायल युवक का अभी अस्पताल में इलाज चल रहा है। डीसीपी ने अपने स्तर से मामले की जांच कराने की बात कही है। जनकपुरी में रहने वाले इंद्रजीत ने बताया कि बेटा आशीष 25 मार्च को कालोनी के रामपार्क में टहलने गया था। तभी वहां नशे में खड़े युवकों ने आशीष से माचिस मांगी।

शार्ट न्यूज

गाजियाबाद में दुकान में लगी आग

गाजियाबाद। गाजियाबाद के थाना कोतवाली क्षेत्र के नई बस्ती इलाके में दुकान में आग लग गई। आग की सूचना दमकल विभाग को डायल 112 के माध्यम से मिली। आग की सूचना पर दो फायर टेंडर दमकल कर्मियों के साथ मौके पर पहुंचे। आग के चलते आसपास में काला धुआं छा गया था। कड़ी मशकत के बाद दमकल कर्मियों ने आग पर काबू पाया। गाजियाबाद में चीफ फायर ऑफिसर राहुल पाल ने बताया की डायल 112 के माध्यम से फायर स्टेशन कोतवाली को जानकारी मिली कि थाना कोतवाली क्षेत्र के नई बस्ती घंटाघर इलाके में एक दुकान में आग लग गई है। इस सूचना पर दो फायर टेंडर दमकल कर्मियों के साथ मौके पर रवाना हुए।मौके पर पहुंचकर फायर सर्विस यूनिट में देखा की परचून की दुकान में आग लगी हुई है। यहां काला धुआं फैला हुआ है। दमकल कर्मियों ने होज पाइप से आग को बुझाना शुरू किया। साथ ही फायर हुक से सामान को तीतर बितर कर जहां भी आग की चिंगारी थी, उसे बुझाया गया। यह दुकान जयप्रकाश मित्तल की थी। कड़ी मशकत के बाद दमकल कर्मियों ने आग पर काबू पाया।

पुलिस हिरासत में बदमाश ने किया हमला

गाजियाबाद। गाजियाबाद के थाना शालीमार गार्डन क्षेत्र में पुलिस और बदमाश के बीच टकराभेड़ हो गई। दरअसल पुलिस ने बदमाश को मोबाइल लूट के मामले में गिरफ्तार किया था और उसको मोबाइल बरामदगी के लिए ले जा रही थी। इस दौरान खंडार से मोबाइल बरामद करने के नाम पर बदमाश ने पुलिस पर गोली चला दी। पुलिस की जवाबी कार्रवाई में बदमाश के पैर में गोली लगी है। पुलिस ने लूट गया आईफोन, तमंचा और कारतूस बरामद किया है। गाजियाबाद में एसीपी शालीमार गार्डन सिद्धार्थ गौतम ने बताया थाना शालीमार गार्डन क्षेत्र में एक आईफोन लूट गया था। इसके बाद पुलिस ने इस मामले के आरोपी आरिफ को गिरफ्तार किया था। आरिफ ने पूछताछ में बताया था कि उसने खंडहर में मोबाइल को छुपाया है। पुलिस की टीम जब आरिफ को मोबाइल बरामद के लिए खंडहर में ले गई तो वहां छुपा रखे तमंचे से उसने पुलिस में फायरिंग कर दी। पुलिस की जवाबी कार्रवाई में आरिफ के पैर में गोली लगी है। पुलिस ने आरिफ के कब्जे से लूट गया मोबाइल फोन, तमंचा और कारतूस बरामद किए हैं। पुलिस के मुताबिक आरिफ पर नोएडा, गाजियाबाद और दिल्ली में लूट के 10 मुकदमे कायम है।

नमो भारत स्टेशन पर क्रैन की ट्रॉली टूटी

मोदीनगर। मोदीनगर में दिल्ली–मेरठ मार्ग पर निर्माणाधीन नमो भारत ट्रेन के नार्थ रेलवे स्टेशन पर काम कर रही एक क्रैन की ट्राली टूट कर मुख्य मार्ग पर गिर गई। गनीमत रही कि हादसे के वक्त ट्राली में कोई नहीं था और न ही उस समय मुख्य मार्ग पर कोई वाहन था, वरना बड़ा हादसा हो सकता था। ट्राली टूटने के बाद मुख्य मार्ग पर जाम लग गया। दिल्ली–मेरठ मार्ग पर नार्थ स्टेशन के नीचे अपराहण एक क्रैन काम लगी थी। प्रत्यक्षद र्शियों के अनुसार इसी दौरान तकनीकी खराबी के कारण एक क्रैन अनियंत्रित होने लगी, जिसे ऑपरेटर ने स्थिति संभालने का काफी प्रयास किया, मगर क्रैन का अगला हिस्सा ट्राली सहित टूटकर नीचे गिर गया। इससे वहां अपरा–तफरी का माहौल बन गया। मेरठ की तरफ जाने वाली साइड में यातायात प्रभावित होने लगा। देखते ही देखते दिल्ली–मेरठ मार्ग पर जाम लग गया। वाहनों की कतार राज चौपाल पार कर गई। अन्य क्रैन की मदद से क्षतिग्रस्त हिस्से को मुख्य मार्ग से हटाकर यातायात सामान्य कराया गया। एसीपी ज्ञानप्रकाश राय का कहना है कि मामला उनके संज्ञान में नहीं है।

100 मिनट के अंदर मिलेगी कार्रवाई की सूचना

गाजियाबाद। लोकसभा सामान्य निर्वाचन–2024 में आदर्श आचार संहिता के उल्लंघन या चुनाव से संबंधित किसी प्रकार की शिकायत करने, उसके निस्तारण के लिए सी–विजिल एए बनाया गया है। जिला निर्वाचन अधिकारी ने बताया कि इस एप पर आम जनता आचार–संहिता के उल्लंघन या चुनाव संबंधि शिकायतों को अपलोड कर सकता है। शिकायत अपलोड होने के 100 मिनट के अंदर ही शिकायत का निस्तारण संबंधित अधिकारी द्वारा उसी एप के माध्यम से सुनिश्चित किया जायेगा। निस्तारण के बाद विवरण शिकायतकर्ता के सी–विजिल एप पर अपने आप उपलब्ध हो जाएगा। सी–विजिल एप को गूगल प्ले स्टोर से डाउनलोड किया जा सकता है। एप पर अपना मोबाइल नंबर डालकर ओटीपी के माध्यम से लॉगिन कर शिकायत दर्ज की जा सकती है। सी–विजिल एप पर साक्ष्य के तौर पर केवल लाइव फोटो, वीडियो, ऑडियो ही अपलोड किया जा सकता है।

बलकटी से परिवार पर हमला, तीन घायल

मोदीनगर। नगर की कृष्णाकुंज कॉलोनी में लोगों ने परिवार पर बलकटी से हमला कर दिया। जानलेवा हमले में तीन लोग घायल हो गए। घायलों को उपचार के लिए अस्पताल भेजा गया। दोनों पक्षों में लागूमा एक माह पूर्व कुत्ते को रोटी डालने को लेकर विवाद हो गया था। इसके बाद दवंगों ने उन्हें जान से मारने की धमकी दी। पुलिस ने एक महिला समेत सात के खिलाफ रिपोर्ट दर्ज की है। कृष्णाकुंज कॉलोनी निवासी सौरभ गिरी की ओर से दर्ज कराई गई रिपोर्ट के अनुसार बीते तीन मार्च को एक कुत्ते को रोटी डालने को लेकर पड़ोसी जितेंद्र से विवाद हो गया था। जब तो किसी तरह लोगों ने मामला शांत करा दिया था। इससे गुस्सा आरोपी जितेंद्र ने सौरभ व उसके परिवार को जान से मारने की धमकी दी थी। आरोप है कि आरोपी जितेंद्र ने दुल्हेंड़ी वाले दिन अपने रिश्तेदार प्रशांत, सच्चा सिंह, मोहित और पत्नी पिंकी के साथ मिलकर लाठी डंडे और बलकटी से सौरभ पर धावा बोल दिया। आरोपियों ने सौरभ को बलकटी मारकर गंभीर रूप से घायल कर दिया। शोर सुनकर सौरभ के भाई भंडी और उसके दोस्त यश मौके पर पहुंचे। आरोपियों ने भाई और दोस्त को भी नहीं बख्शा और उन पर भी हमला कर दिया।

ऊर्जा निगम ने 450 की जगह भेजा 35 हजार का बिल

इंदिरापुरम। ऊर्जा निगम की ओर से उपभोक्ताओं को गलत बिल भेजने की बात कोई नई नहीं है लेकिन इससे आए दिन लोग परेशान हो रहे हैं। न्यायखंड एक के जनता प्लैट में रह रहे लोगों के होश उस वक्त उड़ गए जब उन्हें 35000 तक का बिल दिया गया। लोग जब पास के ऊर्जा निगम कार्यालय पर पहुंचे तो मालूम हुआ कि यह बिल मात्र 450 रुपये का था। न्यायखंड निवासी उजेश पोखरियाल ने बताया कि कई महिने से मीटर रीडिंग करने वाले गलत बिल देकर जा रहे हैं। इस बार भी उनके यहां एक माह का बिल साढ़े सात हजार रुपये दे गया। वह जब ऊर्जा निगम कार्यालय पहुंचे तो बिल 1300 रुपये का था। वहीं एक अन्य निवासी राघव का कहना है कि उनका बिल 35000 रुपये का दे गया। बिल देखते ही उनके होश उड़ गए बाद में जब ठीक कराने पहुंचे तो वह बिल महज 450 रुपये का था। लोगों का कहना है कि कई माह से मीटर रीडिंग करने वाले लोग गलत बिल बनाकर चले जाते हैं इसके बाद लोग बिल सही कराने के लिए कार्यालय के चक्कर काटते रहते हैं।

गाजियाबाद में 3 आरोपियों के खिलाफ गैंगस्टर गैंगस्टर की कार्रवाई

गाजियाबाद। गाजियाबाद के नंदग्राम में तीन आरोपियों के खिलाफ गैंगस्टर एक्ट में कार्रवाई की गई है। यह आरोपी चलीं फिर्ती गाड़ी के अंदर अल्ट्रासाउंड करते थे। जिसमें ज्यादातर ऐसे दंपती या परिवार होते थे जो अपने होने वाले बच्चे का लिंग परीक्षण करवाना चाहते थे। यह अल्ट्रासाउंड के जरिए बताया करते थे। स्वास्थ्य विभाग की टीम के छापे के दौरान इन्होंने उनके साथ मारपीट भी की थी। जिसको लेकर इन पर गैंगस्टर एक्ट के तहत कार्रवाई की गई है। एसीपी रवि कुमार सिंह ने बताया की नंदग्राम निवासी बलवान सिंह, पटेल नगर निवासी जितेंद्र और महारौली निवासी उदयवीर सिंह के खिलाफ थाना नंदग्राम से गैंगस्टर एक्ट की कार्रवाई की गई है। यह तीनो चलींती फिर्ती गाड़ी के अंदर अल्ट्रासाउंड से लिंग परीक्षण किया करते थे। इसके लिए यह आने वाले दंपति या परिवार से पांच हजार रुपए वसूल करते थे। स्वास्थ्य विभाग की टीम के छापेमारी के दौरान इन्होंने स्वास्थ्य विभाग की टीम के साथ मारपीट की थी।

डंपर में स्कूली वैन घुसी, ड्राइवर-बच्चे की मौत

मेरठ-दिल्ली एक्सप्रेस-वे पर हादसा, जामिया का एंट्रेंस एगजाम देने जा रहे थे 11 बच्चे

गाजियाबाद। मेरठ-दिल्ली एक्सप्रेस-वे पर गुरवार सवेरे बड़ा हादसा हो गया। स्कूली वैन एक डंपर से जा भिड़ी। पीछे से आ रही एक तीसरी गाड़ी भी इन दोनों से टकराकर पलट गई। इस हादसे में स्कूली वैन के ड्राइवर और एक बच्चे की मौत हो गई। 10 बच्चे घायल हैं। इन्हें चार अस्पतालों में भर्ती कराया गया है।

ये हादसा गाजियाबाद के क्रांसिंग रिपब्लिक थाना क्षेत्र में हुआ है। कूड़े का डंपर लालकुआं से दिल्ली की तरफ जा रहा था। उसके पीछे एक स्कूली



वैन आ रही थी। वैन सवार 11 स्कूली बच्चे अमरोहा से जामिया दिल्ली में कक्षा छह का एंट्रेंस एगजाम देने जा रहे थे। क्रांसिंग रिपब्लिक क्षेत्र में अचानक

ये वैन, डंपर से जा भिड़ी। हादसे में ड्राइवर अनस की मौत हो गई है। तुरंत सभी घायल बच्चों को नजदीकी अलग-अलग अस्पतालों में भर्ती कराया गया। यहां उपचार के दौरान एक बच्चे ने दम तोड़ दिया।

हादसे की वजह जानने को सीसीटीवी फुटेज देख रही पुलिस

एसीपी पूतम मिश्रा ने बताया, जामिया दिल्ली में आज कक्षा छह का एंट्रेंस एगजाम था। उसी को देने के लिए

अमरोहा जिले से 11 बच्चे अर्टिगा गाड़ी में बैटकर दिल्ली जा रहे थे। सभी बच्चों की उम्र 10 से 13 साल के बीच है। हादसे में एक ड्राइवर और एक बच्चे की मौत हुई है। बाकी बच्चों का इलाज चार हॉस्पिटलों में चल रहा है। हादसे की शुरुआती वजह स्पष्ट नहीं हो पाई है। इसके लिए हाईवे के सीसीटीवी कैमरों की फुटेज देखी जा रही है। ऐसी भी सूचनाएं हैं कि डंपर दो-चार सेकेंड के लिए हाईवे किनारे खड़ा हुआ था, तभी ये हादसा हुआ है।

बस्ती में अनिल हत्याकांड का खुलासा, आरोपी गिरफ्तार

बस्ती। बस्ती में स्टेडियम गेट के समीप 4 फरवरी को हुई युवक की हत्या का पुलिस ने शनिवार को खुलासा किया है। एसपी गोपाल कृष्ण चौधरी ने बताया कि पुलिस की पहचान बेलवाडाड़ी निवासी अनिल कुमार के तौर पर हुई थी। युवक की पिता मिठाईलाल की तहरीर पर पुलिस ने मुकदमा दर्ज जांच पड़ताल कर रही थी। जांच में हत्यारोपी की पहचान कृष्णा पांडेय निवासी लेदवा थाना सोनहा के तौर पर हुई। एसपी ने कहा कि अभियुक्त ने मोबाइल की स्क्रीन टूट जाने के चलते युवक की हत्या कर दी थी। पुलिस की पकड़ में न आए इसके लिए वह फरार हो गया। पूछताछ में अभियुक्त कृष्णा पांडेय ने अपना जुर्म कबूल करते हुए कहा कि चार फरवरी रात्रि वह दारू पिया हुआ था और अनिल ने भी दारू पी रखी थी।

जिसको मैं नहीं पहचानता था। झंडा तिराहे के पास वह मुझसे टकराया जिससे धक्का लगने के कारण मेरे मोबाइल की स्क्रीन गिरकर टूट गई। जिस पर मैंने कहा कि मेरा मोबाइल बनवा दो नहीं तो तुम्हारी जान ले लूंगा। अभियुक्त ने कहा कि अनिल बोला साले तुम्हारे जैसे बहुत देखा हूं, जिसके बाद उसने मुझे दो चाटा मारकर कहा कि मुझसे मोबाइल बनवाओगे। इस बार पर मुझे गुस्सा आ गया और पास में पड़े सीमेंटेड ईंट के टुकड़े से लगातार अनिल के ऊपर कई प्रहार किए, जिससे अनिल की मौत हो गई और उसके शरीर को स्टेडियम के पास बरगद के पेड़ के पास छिपा दिया और पत्नी मोबाइल को रोडवेज के पास बनने के लिए एक दुकान पर दे दिया था। जिसके बाद मैं गुजरात चला गया था।

कौशांबी में आठवीं की छात्रा को अगवाकर प्रयागराज में दुष्कर्म

पीड़ित बोली- 7 दिन तक कमरे में बंद कर रखा, पुलिस का दबाव में आरोपी करारी कस्बा छोड़ कर भागा

कौशांबी। कौशांबी के करारी थाना क्षेत्र के एक गांव की रहने वाली आठवीं की छात्रा को अगवा कर गांव के युवक ने दुष्कर्म की घटना को अंजाम दिया है। पीड़ित को आरोपी ने प्रयागराज मे 7 दिन तक बंधक बना कर रखा। पीड़ित परिवार की थाना पुलिस से शिकायत किए जाने के बाद आरोपी पीड़ित को करारी कस्बे मे छोड़ कर फरार होगया। पीड़ित के घर आने के बाद थाना पुलिस अब मुकदमा दर्ज करने मे हीलाहवाली

कर रही है। पीड़ित व उसके पिता ने एसपी दफ्तर मे अफसर से शिकायत कर इंसाफ की मांग की है। एसपी ने थाना पुलिस को जांच कर कार्रवाई के निर्देश दिया है। करारी इलाके के एक गांव में रहने परिवार का मुखिया पेशे से दिहाड़ी मजदूर है। वह लोगों के खेतों में मेहनत मजदूरी कर अपना और अपने परिवार का गुजर बसर करता है। परिवार में पत्नी व बेटे बेटियां है। बच्चे गांव के

7 दिन तक बनाया जबरन शारीरिक संबंध

वह से लौटते समय गाव के एक युवक ने कार से अपने एक अज्ञात साथी के साथ मिलकर उसे अगवा कर लिया। पीड़ित के मुताबिक, आरोपी युवक उसे कार से जबरन अगवा कर प्रयागराज के एक अज्ञात घर मे ले गया। वह उसे 7 दिन तक बंधक बना कर रखा गया। आरोपी ने उसके साथ 7 दिन तक जबरन शारीरिक संबंध बनाया।

एक स्कूल में प्राइमरी व जूनियर के छात्र-छात्रा है। पीड़ित परिवार की बड़ी

बेटी 8 की छात्रा है। वह 21 मार्च को स्कूल गई थी।

अनैतिक देहव्यापार में संलग्नता के आरोप में12 लोग गिरफ्तार

आजमगढ़। उत्तर प्रदेश में आजमगढ़ जिले के कंधारपुर थाना क्षेत्र अंतर्गत भंवरनाथ के पास एक रेस्टोरेंट में एसओजी और पुलिस टीम की संयुक्त कार्रवाई में पांच जोड़े युवक युवती व होटल के मालिक और मैनेजर सहित कुल 12 लोगों को गिरफ्तार किया गया है। पुलिस अधीक्षक नगर शैलेंद्र लाल ने बताया कि सभी के विरूद्ध अनैतिक देह व्यापार अधिनियम के तहत कार्रवाई की गई है। उन्होंने कहा कि कई दिन से यह सूचना थी कि कंधारपुर थाना क्षेत्र के भंवरनाथ इलाके में स्थित एक रेस्टोरेंट में सेक्स रैकेट चलाया जा रहा है।

बस्ती : लोकसभा चुनाव के दौरान 34 हजार से अधिक सीसीटीवी कैमरों से होगी निगरानी

बस्ती। उत्तर प्रदेश में बस्ती परिक्षेत्र के तीनों जिलों बस्ती, सिद्धार्थनगर तथा संतकबीर नगर में लोकसभा चुनाव के दौरान 34 हजार से अधिक सीसीटीवी कैमरों से निगरानी की जायेगी और इसकी मॉनिटरिंग पुलिस अधीक्षक कार्यालयों तथा परिक्षेत्रीय कार्यालय से करायी जायेगी। पुलिस महानिरीक्षक (आईजी) आरके भारद्वाज ने शनिवार को यहां यह जानकारी देते हुए बताया कि बस्ती परिक्षेत्र के तीनों जिलों बस्ती,सिद्धार्थनगर तथा संतकबीरनगर में लोकसभा चुनाव को सकुशल सम्पन्न कराने के लिए तेजी से तैयारी



की जा रही है, अपराधियों के विरूद्ध अभियान चलाकर कार्रवाई जारी है। परिक्षेत्र के तीनों जिलों में 34 हजार 214 सीसीटीवी कैमरों से निगरानी करायी जायेगी सभी सीसीटीवी कैमरों को सक्रिय मूड में रखा गया है इनकी मॉनिटरिंग पुलिस अधीक्षक कार्यालयों

तथा परिक्षेत्रीय कार्यालय से की जायेगी। लोकसभा चुनाव की प्रक्रिया छठवें चरण में शुरू होगा। 25 मई को मतदान तथा 4 जून को गिनती करायी जायेगी। पचां दाखिला से लेकर मतगणना प्रक्रिया तक पूरे परिक्षेत्र में सुरक्षा के लिए विशेष व्यवस्था की गयी है। उन्होंने बताया कि परिक्षेत्र में समाज में भय और आतंक पैदा करने वाले 45 हजार 358 व्यक्तियों को चिन्हित करके उन्हे आईपीसी की धारा 107 में पाबंद किया गया है तथा 204 अपराधियों के विरूद्ध गुण्डा एक्ट की कार्रवाई की गयी है।

डीआईजी ने किया थाना पूंछ का वार्षिक निरीक्षण



ललितपुर। पुलिस उपमहानिरीक्षक, झाँसी परिक्षेत्र, झाँसी कलागिनि नैथानी द्वारा जनपद झाँसी के प्रस्तावित वृहद वार्षिक निरीक्षण के क्रम में थाना पूँछ का वार्षिक निरीक्षण किया गया। थाना भवन, भोजनालय, थाना परिसर, बैक, थाना कार्यालय, मालखाना, शस्त्रागार, बंदी गृह, विवेचना कक्ष, कार्यालय ,CCINS ,IGRS, आगनुक कक्ष, महिला हेल्प डेस्क आदि का विस्तृत निरीक्षण किया गया तथा रजिस्टर के अभिलेखों की प्रविष्टियों को चेककर सम्बन्धित अधिकारी एवं कर्मचारीगण को महत्वपूर्ण दिशा निर्देश दिये गये। आदर्श आचार संहिता का करार्थ शत-प्रतिशत अनुपालन महिलाओं, बच्चों व बुजुर्गों पीडितों की समस्याओं में करें त्वरित कार्यवाही थाना क्षेत्र में अवैध कारोबार न होने पाये संचालित कुछ्ठा/जघन्य अपराधों में सम्मलित अपराधियों पर करें प्रभावी कार्यवाहीअच्छी कार्यदक्षता पर 03 पुलिसकर्मी किये गये पुरस्कृत हल्का दरोगा बीट कंस्टेबल और ग्राम चौकीदार मिलजुल कर अभीसूचना तंत्र को सुदृढ़ करें। थाना परिसर के भ्रमण के दौरान बैरकों, भोजनालय आदि को चेक कर नियमित रूप से साफ सफाई रखने व भोजन को गुणवत्तापूर्ण व पोषित, लौहान तैयार करने के निर्देश दिये गये। थाना कार्यालय के अपराध रजिस्टर, त्थौहार रजिस्टर, चुनाव रजिस्टर, भूमि विवाद, एच.एस, महिला उपायीड़, हत्या बलगा, गुमशुदा, पासपोर्ट व गैरसर एक्ट के अन्तर्गत जेल भेजे गये अपराधियों के चिन्हीकरण रजिस्टर, क्रियाशील अपराधी रजिस्टर, टॉप-10 रजिस्टर, भूमाफिया रजिस्टर, फ्लाई शीट व एच.एस. रजिस्टर आदि का गहनता से अवलोकन कर संबंधित को आवश्यक दिशा निर्देश दिये गये।

शार्ट न्यूज

कृषक का बेटा अभिनव कुमार यादव ने पास की एआईबीई की परीक्षा

गोला तहसील क्षेत्र के ब्लॉक उरुवा बाजार ग्राम देवापार के निवासी ब्रजपति यादव के पुत्र अभिनव कुमार यादव ने बार कार्डसिल ऑफ इंडिया (वी सी आई) की ओर से आयोजित गई आल इंडिया बार एग्जामिनेशन (एआईबीई) परीक्षा को उत्तीर्ण कर लिया है।



जिसके बाद परिवार और मित्रों ने खुशी जाहिर की है।अभिनव कुमार यादव ने बताया है कि अपने परिवार में मैं प्रथम हू जो इस परीक्षा को पास किया है और वर्तमान में मैं लखनऊ में रहकर पीसीएस जे की तैयारी साथ में वकालत भी कर रहा हूँ बताते हैं कि उनके पिता कृषक हैं माता चंद्रावती देवी एक ग्रहणी है। अपनी सफलता सफलता का श्रेय माता-पिता भाई बहन राजेश राजन सरोजऔर संध्या सुसन भाभीअनीता देवी भतीजे आस्तिक श्वेता और पूरे परिवार और मित्रों को देते हैं।

10-10 हजार रुपए के 2 इनामी बदमाश गिरफ्तार



ललितपुर। पुलिस अधीक्षक मो0 मुस्ताक के निर्देशन में अपर पुलिस अधीक्षक अनिल कुमार व क्षेत्राधिकारी सदर अभय नारायण राय के निकट पर्यवेक्षण में अपराध एवं अपराधियों के विरूद्ध चलाये जा रहे अभियान के क्रम में थाना कोतवाली पुलिस द्वारा थाना कोतवाली में पंजीकृत मु0अ0सं0 195/2024 धारा 147/148/323/504/506 भादवि में वॉिफ़्त 10-10 हजार रूपये के इनामिया अभियुक्तगण 1-विशाल कुशवाहा पुत्र मुकेश कुशवाहा निवासी आजादपुरा थाना कोतवाली, रवि कुशवाहा पुत्र रामसिंह कुशवाहा निवासी आजादपुरा थाना कोतवाली को फूटा बंगला के पास खण्डहर की आड से गिरफ्तार किया गया है। अभियुक्तगण उपरोक्त को नियमानुसार गिरफ्तार कर आवश्यक वैधानिक कार्यवाही अमल मे लायी जा रही है। गिरफ्तार करने वाली टीम शशिभूषण प्रभारी निरीक्षक उ0नि0 विवेक धामा चौकी प्रभारी सिविल लाइन कां0 विक्रम कां0 गनेश म0कां0 आराधना आदि शामिल रही।

पैंतिस ग्राम मॉरफीन के साथ अभियुक्ता गिरफ्तार

विशाल इंडिया/पुनीत मिश्रा

सीतापुर। पुलिस अधीक्षक चक्रेश मिश्र द्वारा आगामी लोकसभा सामान्य निर्वाचन-2024 को सकुशल सम्पन्न कराने तथा जनपद में अपराधों को नियंत्रित कर शांति एवं कानून व्यवस्था सुदृढ़ बनाये रखने हेतु अपराधियों के विरूद्ध प्रभावी कार्यवाही करने तथा अवैध मादक द्रव्य तस्करी, अवैध शस्त्र निर्माण एवं शराब निष्कर्षण,विब्री परिवहन की रोकथाम हेतु ऐसे आपराधिक कृत्यों में लिस अपराधियों के विरूद्ध चलाये जा रहे अभियान में प्रभावी कार्यवाही करने हेतु जनपदीय पुलिस को निर्देश दिये गये। पुलिस अधीक्षक के उक्त निर्देश के क्रम में क्षेत्राधिकारी नगर अमन सिंह के निकट पर्यवेक्षण में थाना कोतवाली नगर पुलिस टीम वरुण चौकिंग के दौरान अभियुक्ता श्रीमती रेशमा पत्नी अनीश उर्फ जहीर निवासी मुन्शीगंज थाना कोतवाली नगर जिला सीतापुर को मुन्शीगंज मोहल्ले मे हनफिया मस्जिद के पास से गिरफ्तार किया गया। गिरफ्तार की गई अभियुक्ता से मौके से पैंतिस ग्राम मॉरफीन (अवैध मादक पदार्थ) बरामद हुआ है।

बुलंदशहर में दलित वृद्धा को घसीटकर पीटा

बुलंदशहर। बुलंदशहर के सिक्तदाबाद थाना क्षेत्र के गांव सरायघासी में दलित वृद्ध के साथ मारपीट का मामला सामने आया है। इसका 23 सेकेंड का एक वीडियो सोशल मीडिया पर वायरल हो रहा है। पीड़ित ने थाने पहुंचकर पुलिस को आपबीती सुनाई है। वायरल वीडियो के आधार पर पुलिस जांच कर कार्रवाई की बात कह रही है। पीड़ित रामलाल ने थाने में दी तहरीर में बताया कि 27 मार्च को उसकी 60 वर्षीय पत्नी जंगल में रोज की भाँति बकरी चराने के लिए गई हुई थी। बकरी चरते हुए गांव के ही एक दबंग के खेत में घुस गई। इस बात को लेकर दबंग ने उसकी वृद्धा पत्नी को घसीट-घसीटकर डंडे से पीटा। साथ ही जाति सूचक शब्दों का इस्तेमाल करते हुए गंदी-गंदी गालियां दीं। बताया कि बड़ी मुश्किल से उसकी वृद्धा पत्नी ने आरोपी दबंग के चंगुल से छूटकर अपनी जान बचाई। पीड़ित का आरोप है कि वह थाने के चक्कर काट रहा है, लेकिन उसकी सुनवाई नहीं हो रही है। इस सम्बंध में अपराध निरायक धर्मेन्द्र सिंह का कहना है कि वायरल वीडियो के आधार पर आरोपी के खिलाफ सुसंगत धाराओं में मुकदमा दर्ज कर कार्रवाई की जा रही है।

लेनदेन के मुकदमों में महिला से मारपीट

अलीगढ़। अलीगढ़ के इगलास थाना क्षेत्र में रुपए के लेनदेन के विवाद में दो पक्षों में जमकर मारपीट हो गई। मामला दो समुदायों का होने के कारण पुलिस तत्काल अलर्ट हो गई और दोनों पक्षों को थाने ले आई। पीड़ित पक्ष की तहरीर पर पुलिस ने मुकदमा दर्ज कर कानूनी कार्रवाई शुरू की है। पीड़ित महिला ने आरोप लगाया है कि वह अपने रुपए मांगने के लिए दूसरे पक्ष के पास पहुंची थी, जिस पर दूसरे पक्ष ने महिला के साथ मारपीट शुरू कर दी। इसके बाद दोनों पक्षों के बीच जमकर हंगामा हुआ और लोगों ने इसका वीडियो बना लिया। घटना की जानकारी मिलते पर क्षेत्रिय पुलिस तत्काल मौके पर पहुंच गई। इगलास के मुहुरीन निवासी सोनम पुत्री दिनेश शर्मा ने बताया कि कुछ साल पहले उन्होंने दूसरे पक्ष के जमील पुत्र बाबू खां से स्कूटी खरीदी थी। 25 हजार रुपए में स्कूटी का सौदा हुआ था, जो उन्होंने दे दिए थे। इसके बाद उन्हें पता चला कि स्कूटी फाइनेंस है और इसकी किश्तें भी जमा नहीं हुईं हैं। जिसके बाद उन्होंने जमील को स्कूटी वापस कर दी थी और अपने रुपए वापस मांगे थे।

भदोही में लोकसभा चुनाव को प्रशासन अलर्ट

भदोही (संत रविदास नगर)। भदोही में लोकसभा सामान्य निर्वाचन-2024 को लेकर पुलिस व प्रशासनिक अधिकारियों द्वारा तैयारियां काफी जोर-शोर से की जा रही है। इसी के मंहेनजर पुलिस अधीक्षक डॉ. मीनाक्षी कात्यायन ने जनपद में पहुंचने वाले अर्धसैनिक बल, पुलिस बल और होमगार्ड के ठहरने के लिए चिन्हित किए गए स्थानों का स्थलीय निरीक्षण किया। जहां पर उनके द्वारा संबंधित को आवश्यक दिशा-निर्देश दिए गए। एसपी डॉ. मीनाक्षी कात्यायन ने भदोही नगर के सिविल लाइन रोड पर स्थित वुडवर्ड पब्लिक स्कूल का स्थलीय निरीक्षण और भौतिक सत्यापन किया। निरीक्षण के दौरान उन्होंने वहां पर पुलिस व सुरक्षा बलों के ठहरने की पर्याप्त व्यवस्था, पानी, बिजली, शौचालय, खानपान एवं उनके वाहनों को खड़ा करने के स्थान आदि का निरीक्षण किया। निरीक्षण के दौरान पुलिस अधीक्षक ने भौतिक सत्यापन किया। वहीं थोड़ी बहुत जो कमियां मिली उसे पूरा कराएं जाने को लेकर उनके द्वारा संबंधित को आवश्यक दिशा-निर्देश दिए गए।

पुलिस ने अपहरण के आरोपी को किया गिरफ्तार

बलियां। बलियां के थाना दुबहड़ पुलिस ने अपहरण के आरोपी को घटना के 24 घंटे के अंदर गिरफ्तार करते हुए अपहत्ता को बरामद कर लिया। पुलिस ने गिरफ्तार आरोपी पर कार्रवाई की। थाना दुबहड़ पुलिस के उप निरीक्षक मोतीलाल की टीम ने मुखबिर की सूचना पर अपहरण के आरोपी कृष्णा कुमार उर्फ गोलू राम पुत्र मुन्ना राम निवासी सरवरुबां थाना दुबहड़ बलिया को जनाड़ी तिराहे से गिरफ्तार कर लिया। इसके साथ ही पुलिस ने अपहत्ता को सकुलाल बरामद कर लिया। बता दें कि थाना दुबहड़ बलिया पर 29 मार्च को एक पिता ने अपने पुत्री को आरोपी द्वारा बहला फुसलाकर गलत नियत से कही भाग ले जाने के सम्बन्ध में प्रार्थना पत्र दिया गया था। जिस पर पुलिस ने एफआईआर दर्ज क़ा त्वरित कार्रवाई करते हुए बरामदगी व गिरफ्तारी के मद्देनजर तलाश किया जाने लगा।

आसिफा भुट्टो निर्विरोध संसद सदस्य निर्वाचित

इस्लामाबाद, ।आसिफ अली जरदारी के राष्ट्रपति निर्वाचित होने के बाद खाली हुई सीट पर पाकिस्तान की पूर्व प्रधानमंत्री बेनजीर भुट्टो की छोटी बेटी आसिफा भुट्टो जरदारी को निर्विरोध संसद सदस्य निर्वाचित हुईं। आसिफा ने सिंध प्रांत के शहीद बेनजीराबाद इलाके की एनए-207 सीट के लिए हुए उपचुनाव में भाग लिया था।यह सीट आसिफा के पिता आसिफ अली जरदारी के राष्ट्रपति चुने जाने के बाद खाली हुई थी। क्षेत्र के निवाचन अधिकारी की ओर से जारी अधिसूचना के अनुसार तीन उम्मीदवारों के नाम वापस लेने के बाद आसिफा निर्विरोध निर्वाचित हो गईं।



रमजान के महीने में सऊदी अरब में तैयार हो गई दुनिया की पहली मस्जिद

जेद्दा ।रमजान के महीने में सऊदी अरब को बड़ी उपलब्धि हासिल हुई है। सऊदी अरब के जेद्दा शहर में दुनिया की पहली 3डी प्रिंटिंग तकनीक से बनी मस्जिद का उद्घाटन हुआ है। 3डी प्रिंटिंग तकनीक से बनी मस्जिद को जेद्दा के जवहरा में बनाया गया है। मस्जिद का नाम स्वर्गीय अब्दुलअजीज अब्दुल्ला शर्बतली के नाम पर रखा गया है। अब्दुलअजीज की पत्नी सऊदी की मशहूर उद्यमी वजनात अब्दुलवहीद ने अपने पति की याद में मस्जिद का निर्माण किया है। मस्जिद प्रोजेक्ट का नेतृत्व फर्सून रियल एस्टेट की मालकिन अब्दुलवहीद ही कर रही थीं। मस्जिद बनाने के लिए अब्दुलवहीद ने 3डी प्रिंटिंग के क्षेत्र में बड़ा नाम प्रसिद्ध चीनी निर्माता गुआनली से अत्याधुनिक 3डी प्रिंटर से खरीदी तकनीक का इस्तेमाल किया। मस्जिद के बारे में बताकर अब्दुलवहीद ने बताया कि मस्जिद वास्तुशिल्प सुंदरता का प्रतीक है। उन्होंने कहा कि मस्जिद का डिजाइन ऐसा किया गया है कि यह लोगों के बीच शांति और आतिथ्य की भावना को बढ़ावा दे। उनका कहना है कि सऊदी अरब इस तकनीक का इस्तेमाल कर विशाल मस्जिद बनाने वाला पहला देश बना है। 3डी प्रिंटिंग मस्जिद का निर्माण सऊदी अरब के वास्तविक शासक क्राउन प्रिंस शेख मोहम्मद बिन सलमान के महत्वाकांक्षी प्रोजेक्ट विजन 2030 को बढ़ावा देता है। इस विजन का उद्देश्य सऊदी की लंबे आधुनिक अर्थव्यवस्था में विविधता लाना है। इसके तहत सऊदी विदेशी निवेश, पर्यटन जैसे क्षेत्रों में भारी निवेश कर रहा है। इस्लाम में मक्का और मदीना को दो सबसे पवित्र स्थलों के रूप में जाना जाता है। ये दोनों ही पवित्र शहर सऊदी अरब में स्थित है। हर साल मक्का में हज और उमराह के लिए लाखों की संख्या में पर्यटक सऊदी अरब पहुंचते हैं। सऊदी अरब अपने अर्थव्यवस्था में विविधता के लिए रुढ़िवादी इस्लामी देश की अपनी छवि भी बदल रहा है और उदार इस्लाम को अपना रहा है।

मुइज्जू ने पूर्ववर्ती राष्ट्राध्यक्ष पर लगाया गंभीर आरोप, विदेशी राजदूत की तरह काम करने का

माले । मालदीव के राष्ट्रपति मोहम्मद मुइज्जू ने अपने पूर्ववर्ती राष्ट्राध्यक्ष को एक विदेशी राजदूत के रूप में काम करने का आरोप लगाया है। उन्होंने कहा कि इब्राहिम मोहम्मद सोलिया एक विदेश राजदूत के आदेशों पर काम करते थे। हालांकि, मुइज्जू ने किसी देश का नाम नहीं लिया और न ही किसी राजनयिक का नाम लिया। मुइज्जू ने इंटरव्यू के दौरान सैन्य झोले की खरीद को लेकर विपक्ष की आलोचना के बारे में पूछे गए सवाल का जवाब देकर कहा कि साल 2018 से 2023 तक मालदीवीयन डेमोक्रेटिक पार्टी के पास भी संसद में बहुमत था। हालांकि, पार्टी मालदीव की स्वतंत्रता की रक्षा करने में विफल रही और उन्होंने एक विदेशी देश के हाथों में छोड़ दिया। इब्राहिम सोलिह ने एक विदेशी राजदूत के आदेश पर काम किया था, जिसके परिणामस्वरूप देश को काफी नुकसान हुआ है। उन्होंने कहा, हमने आर्थिक सहित सभी अर्थों में अपनी स्वतंत्रता खो दी थी। यह सब करने के बाद वे इन सबका हल करने और देश को वापस रास्ते पर लाने के हमारे प्रयासों को स्वीकार नहीं करने वाले हैं, जो मालदीव के लोग चाहते हैं।

मैक्सिको में नौका हादसे में आठ प्रवासियों की मौत

मैक्सिको सिटी । मैक्सिको के दक्षिणी प्रशांत तट के पास एक नौका हादसे में आठ प्रवासियों की मौत हुई है। प्रारंभिक जांच के आधार पर मृतक संभवतः-एशिया के थे। अधिकारियों ने शुक्रवार को इसकी जानकारी दी। अभियोजकों ने कहा कि इस हादसे में जीवित बचे एक एशियाई व्यक्ति का पता लगा लिया गया है। अधिकारियों ने बताया कि प्रारंभिक जांच के आधार पर ऐसा प्रतीत होता है कि इस हादसे में जान गंवाने वाले व्यक्ति एशिया के थे। मृतकों के शव प्लाय़ा विसेंटे शहर में एक समुद्र तट के पास मिले। नौका हादसे का कारण पता लगाने के लिए जांच की जा रही है।

गुड फाइडे के पारंपरिक जुलूस में शामिल नहीं हुए पोप फ़ासिस

रोम । पोप फ़ासिस रोम के एक बड़े कलागृह में निकाले गए गुड फाइडे के पारंपरिक जुलूस में शामिल नहीं हुए। जिससे उनके स्वास्थ्य को लेकर चिंताएं फिर बढ़ गई हैं। वैटिकन ने जुलूस में उनके शामिल नहीं होने की जानकारी दी है। फ़ासिस के ‘वे ऑफ़ क्रॉस’ जुलूस की अगुवाई करने की उम्मीद थी जो ईसा मसीह के जुनून और उन्हें ख़लीफ़ पर चढ़ाना की घटना का पुनः प्रदर्शन करता है। जैसे ही कार्यक्रम शुरू होने वाला था, तब वैटिकन ने घोषणा की कि फ़ासिस अपने घर से कार्यक्रम की निगरानी करेंगे। यह पहली बार है जब दह पोप के अपने 11 वर्ष के कार्यक्रम में पारंपरिक कार्यक्रम में शामिल नहीं हुए हैं। वैटिकन ने बयान में कहा, ‘‘ प्रार्थना और ईस्टर रविवार को होने वाली सभा के मद्देनजर उनकी सेहत के लिए पोप फ़ासिस आज शाम कलागृह में ‘वे ऑफ़ क्रॉस’ जुलूस की कासा सांता मार्टा से निगरानी करने वाले है।

चीन के शख्स ने मुंह से नलके की तरह पानी निकलकर बनाया रिकॉर्ड

बीजिंग । एक शख्स ने सबसे अधिक समय तक लगातार मुंह से एक नलके की तरह पानी निकालकर वर्ल्ड रिकॉर्ड कायम किया है। इतना ही नहीं शख्स ने गिनीज बुक में अपना नाम दर्ज कराया। दुनिया में कई लोग अजीबोगरीब तरह के रिकॉर्ड बनाते हैं, जिन्हें करना, तब दूर उनके बारे में सोचना भी मुश्किल होता है। हाल ही में एक शख्स ने बहुत ही अजीबोगरीब वर्ल्ड रिकॉर्ड बनाया है, इसके बारे में जानकर आप हैरान रह जाएंगे। इसकाण हर तरफ इसकी ही चर्चा हो रही है। शख्स का गजब का टैलेंट देखकर हर कोई हैरान रह गया है। दरअसल शख्स ने सबसे अधिक समय तक लगातार मुंह से एक नलके की तरह पानी निकालकर वर्ल्ड रिकॉर्ड बनाया है, और गिनीज बुक में अपना नाम दर्ज कराया है। हाल ही में गिनीज वर्ल्ड रिकॉर्ड्स ने अपने सोशल मीडिया हैंडल पर एक वीडियो शेयर किया है, जिसमें एक शख्स को अजीबोगरीब रिकॉर्ड बनाते हुए देखा जा रहा है। रिपोर्ट के मुताबिक, चीन के रहने वाले 35 साल के शख्स ने पहले 4.5 लीटर पानी पिया। इसके बाद वह लगातार पांच मिनट, 51.88 सेकंड तक एक नलके की तरह अपने मुंह से पानी निकालता रहा। शख्स का नाम मा हुआ है। रिकॉर्ड की पूरा करने के लिए पानी को लगातार बिना रुके मुंह से बाहर निकालना था। पानी मुंह से इस तरह टपकना चाहिए जैसे पानी नल से निकलता है बिना रुके। इस रिकॉर्ड को बनाने के लिए मा हुआ ने बिल्कुल ऐसा ही किया। इससे पहले ये रिकॉर्ड इथियोपिया के किरुबेल शिल्मा ने 2016 में बनाया था।

बारिश से मकान की छत गिरने से पांच मजदूरों की मौत

लाहौर । पाकिस्तान के बलूचिस्तान प्रांत में भारी बारिश के कारण मकान की छत गिरने से करीब पांच खदान श्रमिकों की मौत हुई है। पुलिस अधिकारियों के मुताबिक, यह मकान स्थानीय कोयला खदान के बाहर मजदूरों के रहने के लिए बना था। उन्होंने बताया कि मूसलाधार बारिश के कारण कोयला खदान ढह गई और पांच मजदूर मलबे में दब गए जिससे उनकी मौत हो गई।



काढमांडू में पचाली भैरव खड्गे सिद्धी जतरा उत्सव में लोग विभिन्न देवताओं की वेशभूषा धरे हुए नजर आये।

परमाणु प्रोग्राम, सैनिकों की पोजीशन, पुतिन का स्वास्थ्य, क्या सच में यूएस तक पहुंचा दी गई सारी जानकारीयां, रूसी पॉप स्टार मोसाद एजेंट हैं?

मास्को (एजेंसी)। जंग के मैदान से इतर एक अलग खबर सामने आई है। पुतिन के घर से जासूस को लेकर कई सारी बातें कही जा रही है। प्राप्त जानकारी के अनुसार कहा जा रहा है कि रूस में एक जासूसी नेटवर्क एक्टिव था। इस रूस के जासूसी नेटवर्क के केंद्र में एक टॉप पॉप गायिका थी। अल्ल पुगाचेवा पर आरोप लग रहे हैं कि एक दशक से बहुत सारी जानकारीयां पश्चिम देशों को भेजी हैं। आसका जताई जा रही है कि क्या रूस के गुप्त परमाणु हथियारों की तकनीक यूरोप और अमेरिका तक पहुंचाई गई है? इसके साथ ही रूस की घातक मिसाइलों के तैनाती की जानकारी लोक की गई है। तमाम तरह के सवाल उठ रहे हैं और कटचरे में पांप गायिका अल्ल पुगाचेवा का नाम सामने आ रहा है।

रूस की तरफ से पॉप स्टार को विदेशी एजेंट घोषित करने की मांग उठने लगी है। अल्ल पुगाचेवा को मोसाद एजेंट होने का शक है। अल्ल पुगाचेवा यूक्रेन में युद्ध और पुतिन सरकार की आलोचक रही हैं। 2022 में युद्ध शुरू होने के बाद से इजरायल में रह रही हैं। रूस को राजनीतिक तौर पर अस्थिर करने का भी आरोप है।



पुगाचेवा के पति मैक्सिम गल्किन पुतिन विरोधी हैं। गल्किन को रूस में विदेशी एजेंट का टैग हासिल है। वहीं पुगाचेवा पर क्लासिफाइड जानकारीयां लोक करने के गंभीर आरोप हैं। इसके साथ ही कहा जा रहा है कि रणनीतिक जानकारीयां तक उनकी पहुंच रही है। रूस को राजनीतिक तौर पर अस्थिर करने का भी आरोप है।

इटली में जारी है जन्म दर में गिरावट-जन्म लेने वाले बच्चों की औसत संख्या 1.24 से घटकर 1.2 रह गई

रोम । संयुक्त राष्ट्र के आर्थिक एवं सामाजिक मामलों के विभाग ने एक रिपोर्ट में खुलासा हुआ है कि जिसमें हर देश में 65 वर्ष और उससे अधिक उम्र के लोगों की हिस्सेदारी का विश्लेषण किया गया, जापान 29.8 फीसदी और 23.7 फीसदी बुजुर्गों के साथ इटली दूसरे स्थान पर है, लेकिन फिनलैंड 22.9 फीसदी, पुर्तगाल 22.6 फीसदी, और यूनान 22.5 प्रतिशत से अधिक है। हम इटली की बात करें तो यहां जन्मदर में गिरावट दर्ज की गई है जबकि आपवासन के कारण कुल जनसंख्या स्थिर है। इटली में 1 जनवरी, 2024 तक लगभग 5.89 करोड़ लोग थे, जिसमें पिछले साल के मुकाबले 7,000 लोगों की गिरावट है। आंकड़ों से पता चला है कि पिछले साल 379,000 बच्चे पैदा हुए थे, और जन्म दर 2022 में 6.7 प्रति हजार तुलना में प्रति 1,000 लोगों पर 6.4 बच्चों के बराबर थी। संख्यात्मक रूप से, यह 2022 की तुलना में 14,000 कम नवजात शिशु है और 2008 की तुलना में लगभग 197,000 कम है। वर्ष 2008 में पहली बार जन्म दर में गिरावट शुरू हुई थी। इटली में जन्म लेने वाले बच्चों की औसत संख्या 2022 में 1.24 से घटकर 2023 में 1.2 रह गई, जो 1995 में दर्ज प्रति महिला 1.19 बच्चों के सर्वांकालिक निम्न स्तर के करीब था।

राष्ट्रपति बाइडेन ने पाक पीएम शाहबाज को खत लिखा, कहा- पाकिस्तान को सपोर्ट करते रहेंगे

वॉशिंगटन/इस्लामाबाद (एजेंसी)। पाकिस्तान में फरवरी में हुए आम चुनाव के बाद पहली बार अमेरिका के राष्ट्रपति जो बाइडेन ने नए पाक पीएम शाहबाज शरीफ के नाम एक खत लिखा। इसमें उन्होंने दोनों देशों के रिश्तों की अहमियत बताते हुअा पाकिस्तान के लिए अमेरिका के सपोर्ट की बात की।

खत में बाइडेन ने लिखा कि हमारी साझेदारी दुनियाभर के लोगों और क्षेत्र की सुरक्षा के लिए अहम है। अमेरिका वैश्विक और क्षेत्रीय चुनौतियों से निपटने के लिए हमेशा पाकिस्तान के साथ खड़ा रहेगा। इसी के साथ यह पहली बार है जब बाइडेन ने पाकिस्तान में चुनाव के बाद किसी प्रधानमंत्री से बात की है।

साल 2018 में पूर्व प्रधानमंत्री इमरान खान ने चुनाव जीता था। द एक्सप्रेस ट्रिब्यून की रिपोर्ट के मुताबिक, तब अमेरिकी राष्ट्रपति ने उनसे कोई बात

नहीं की थी। इसके बाद साल 2022 में

इमरान की सरकार गिरने के बाद जब शाहबाज शरीफ ने सरकार बनाई, तब भी बाइडेन ने उनसे कोई संपर्क नहीं किया। दोनों देशों की साझेदारी मजबूत करने पर फोकस बाइडेन ने अपने लेटर में लिखा कि अमेरिका विकास और मानवीय अधिकारों की रक्षा के लिए पाकिस्तान के साथ मिलकर काम करता रहेगा। दोनों देश मिलकर मजबूत साझेदारी और अपने नागरिकों के बीच बेहतर रिश्ते कायम करेंगे। इससे पहले पाकिस्तान में मौजूद अमेरिकी राजदूत ने 15 मार्च को पाकिस्तान को अमेरिका का अहम पार्टनर बताया था। उन्होंने उम्मीद जताई थी कि पाकिस्तान की नई सरकार अमेरिका के साथ मिलकर द्विपक्षीय रिश्तों को मजबूत करने के लिए काम करेगी।

इस्लामाबाद (एजेंसी)।

अशांत पश्चिमोत्तर प्रांत खैबर-पख्तूनख्वा में मंगलवार को विस्फोटक से भरे एक वाहन ने एक बस को टक्कर मार दी थी, जिससे बस में सवार कम से कम पांच चीनी नागरिकों की मौत हो गई थी। ये चीनी नागरिक दामू जलविद्युत परियोजना पर काम कर रहे थे। एक सरकारी बयान में कहा गया है कि शुक्रवार को गुह मंत्री मोहसिन नक्वी ने यहां चीनी दूतावास से जांचकर्ताओं से मुलाकात की और उन्हें अब तक की जांच के बारे में जानकारी दी। इस भीषण आतंघाती हमले की जांच के लिए चीनी अधिकारी पाकिस्तान पहुंचे हैं। पाकिस्तान के गुह मंत्रालय ने इसकी जानकारी दी है। पाकिस्तान के उत्तर-पश्चिमी क्षेत्र में आतंकवादी हमले में चीन के पांच नागरिकों की मौत हो गई थी। अब इस मामले की जांच के लिए पख़्सेी इंटरनेशनल' की खबर के अनुसार, दोनों परियोजनाओं से जुड़े स्थानीय कर्मचारियों को

विदेश

गौतमबुद्धनगर, रविवार 31 मार्च 2024

5

सऊदी अरब ने दुश्मन देश के लिए खोला खजाना, हजारों जरुरतमंद परिवारों को मिलेगा फायदा

रियाद।सऊदी अरब के किंग सलमान रिलीफ सेंटर ने यमन को जकात अल-फितर पहुंचाने के लिए एक नागरिक समाज संगठन के साथ समझौते किया है।इस समझौते से यमन के 31,333 जरुरतमंद परिवारों को फायदा मिलेगा। समझौते का मकसद यमन के जरुरतमंदों लोगों को ईद से पहले मदद पहुंचाना है, जोकि ग्रहयुद्ध के कारण मानवीय संकट से गुजर रहे हैं। इससे पहले एजेंसी ने सऊदी रिलीफ सी ब्रिज के जरिए सुडान के लिए अपना सातवां रिलीफ शिपमेंट रवाना था। शिपमेंट में 12 रीफ्रिजरेटर टंक शामिल थे, जिनमें 14,960 फूड पार्सल थे। यह जेद्दा शिप इस्लामिक बंदरगाह से चलके गुरुवार को सुडान के सुआकिन बंदरगाह पहुंचा। यह मदद सुडान में खाद्य सुरक्षा परियोजना के दूसरे फेज का हिस्सा है, जिसे सऊदी एजेंसी द्वारा चलाया जा रहा है।

एजेंसी ने मलेशिया को 25 टन खजूर तोहफे में दिए हैं।कई मलेशियाई अधिकारियों की मौजूदगी में मलेशिया में सऊदी राजदूत मुसेद बिन इब्राहिम अल-सलीम ने एजेंसी की ओर से गिफ्ट दिए। इस मौके पर अल-सलीम ने सऊदी अरब और मलेशिया के बीच मजबूत रिश्ते की सराहना की। इसके अलावा रिलीफ ने दक्षिण अफ्रीका के जरुरतमंद परिवारों को 400 फूड पार्सल बांटे हैं। यह वितरण दक्षिण अफ्रीका में रमजान एताम खाद्य वितरण परियोजना का हिस्सा है। सऊदी अरब केएस रिलीफ के तहत संकट से जूझ रहे कई देशों की मदद कर रहा है। सुडान में चल रहे सऊदी रिलीफ मिशन से करीब 1।15 मिलियन लोगों को फायदा मिलने की उम्मीद है।यह पहल सुडानी लोगों के सामने आने वाली मौजूदा परिस्थितियों को कम करने में मदद कर रही है। सऊदी अरब और सुडान के बीच पहले से ही मजबूत रिश्ते रहे हैं और अब सुडान के बुरे वक्त में सऊदी अरब उसके काम आ रहा है।

बाइडन का दावा, जी20 में जिस भी देश के नेता से मिले सभी ने कहा- डोनाल्ड ट्रंप को जीतने नहीं दे सकते

वॉशिंगटन (एजेंसी)। अमेरिका में इस साल राष्ट्रपति पद के लिए चुनाव होना है। इस पद के लिए राष्ट्रपति जो बाइडन और पूर्व राष्ट्रपति डोनाल्ड ट्रंप एक दूसरे को कड़ी टक्कर देते दिखाई दे रहे हैं। दोनों नेताओं के बीच वार-पलटवार का दौर जारी है। अब बाइडन ने दावा किया है कि भारत में हुए जी20 समेत कई बैठकों में दुनियाभर के नेताओं ने उनका समर्थन किया है। साथ ही उनसे यह भी कहा कि वह आगामी चुनाव में डोनाल्ड ट्रंप को नहीं जीतने दे सकते हैं।

उनकी यह टिप्पणी ऐसे समय में आई है जब राष्ट्रपति बाइडन ने न्यूयॉर्क में अपने चुनाव प्रचार के दौरान एक सार्वजनिक कार्यक्रम में कहा कि विश्व के नेता हमेशा कहते हैं कि उनका लोकतंत्र दांव पर है। उन्होंने कहा, भारत में जी20 बैठक हो या किसी अन्य देश में हुई बैठक, जब भी दुनिया भर के नेता जुटते हैं तो वो यही कहते हैं कि आप उन्हें (ट्रंप) जीतने नहीं देंगे।

नौ बढ़ा- चढ़ाकर नहीं बता रहा

उन्होंने कहा, आपको लग रहा होगा कि मैं बढ़ा- चढ़ाकर बता रहा हूं, पर ऐसा नहीं है। मैं बिना नाम लिए पत्रकारों को बता सकता हूं कि करीब सभी देशों के नेता मुझसे यह बात कह चुके हैं। दुनिया

तालिबान का फरमान- यौन अपराध में लिप्त महिलाओं को पत्थर मार हलाक कर दें



काबुल (एजेंसी)। अफगानिस्तान में महिलाओं को व्यक्तिार के लिए सार्वजनिक रूप से कोड़े मारे जाएंगे। इतना ही नहीं, पत्थर मारकर उस स्त्री की हत्या कर दी जाएगी। रिपोर्ट के अनुसार, उन्होंने पश्चिमी लोकतंत्र के खिलाफ लड़ाई जारी रखने की भी कसम खाई है और इस आशय का फरमान जारी कर दिया है। तालिबान कहीं अफगानिस्तान को अंधकार युग में वापस लेकर न चला जाए, यह आशंका लंबे वक्त से जवाई जा रही है। मगर, अब यह डर सच साबित होता नजर आ रहा है। दरअसल, तालिबान सुप्रीमो मुल्ल हबितुल्ला अखुंदजदा ने सरकारी टेलीविजन पर नया संदेश जारी किया है। इसके अलावा संवाददाताओं को भेजे गए निर्माण में कहा गया है कि 'बहनों के लिए उपयुक्त जगह की कमी के कारण, हम महिला पत्रकारों से माफी मांगते हैं।' अखुंदजदा ने कहा कि अंतरराष्ट्रीय समुदाय से मिल रहे महिलाओं के अधिकार तालिबान को इस्लामी शरिया

कानून के विरोधाभासी हैं। उन्होंने कहा, क्या महिलाएं

उस तरह के अधिकार चाहती हैं जिनके बारे में पश्चिमी लोग बात कर रहे हैं? वैशरिया और मौलवियों की राय के खिलाफ हैं, जबकि मौलवियों ने पश्चिमी लोकतंत्र को उखाड़ फेंका। तालिबान प्रमुख के मुताबिक, हमने मुजाहिदीन से कहा कि हम पश्चिमी लोगों से कहते हैं कि आपके खिलाफ 20 साल लड़ाई लड़ी। हम आपके खिलाफ 20 या उससे भी अधिक बरसों तक लड़ेंगे। यह

कि पाकिस्तान और चीन मिलकर आतंकवादियों के खिलाफ दृढ़ता से कार्रवाई करेंगे।

विदेश कार्यालय की प्रवक्ता ने कहा, ‘‘ पाकिस्तान में चीनी नागरिकों, परियोजनाओं और संस्थानों की सुरक्षा सुनिश्चित करने के लिए पाकिस्तान अपने चीनी भाइयों के साथ मिलकर काम करता रहेगा।’’ पाकिस्तान के अशांत खैबर-पख्तूनख्वा प्रांत में एक आतंघाती हमले में पांच चीनी नागरिकों के मारे जाने के बाद दो और चीनी कंपनियों ने जलविद्युत परियोजनाओं पर काम बंद कर दिया है। शुक्रवार को एक खबर यह जानकारी दी गई।दासू बांध परियोजना पर काम कर रहे एक अधिकारी ने पुष्टि की कि चीनी कंपनी ने काम बंद कर दिया है और स्थानीय कर्मचारियों को घर पर रहने के लिए कहा गया है।

पाकिस्तान ने अफगानिस्तान पर

अमेरिका के साथ वया हो रहा है

राष्ट्रपति बाइडन ने ट्रंप के उस अपने बयान पर भी प्रकाश डाला, जिसमें कहा गया है कि वह रूस को उन देशों के साथ जो कुछ भी करना चाहता है उसे करने के लिए प्रोत्साहित करेगा जो रक्षा पर अपने सकल धरोरु उपाद का दो प्रतिशत खर्च नहीं करते हैं। बाइडन ने कहा, बस आप देखो कि उन्होंने क्या किया है। बाकी दुनिया सोच रही है कि अमेरिका के साथ क्या हो रहा है। हालांकि वह राहत महसूस कर रहे हैं, इसलिए नहीं कि बहुत खास हूं, बल्कि इसलिए कि मैं ट्रंप नहीं हूं। मैं गंभीर हूं। काश ऐसा इसलिए ही होता क्योंकि उन्हें लगता कि बाइडन इतने गंभीर व्यक्ति हैं। उन्होंने आगे कहा, मुझे लगता है कि वे मेरा सम्मान करते हैं। मुझे लगता है कि वे मेरे बात सुनते हैं। लेकिन मुद्दा यह है कि ऐसा इसलिए है क्योंकि अगर वह (ट्रंप) फिर से जीतते हैं तो वे अपने देशों के लिए मौत से डरते हैं।

खतम नहीं होने वाला है। हम इस धरती पर शरिया लागूें। गौरतलब है कि अफगानिस्तान के विद्यालयों में बुधवार को लड़कियों के बिना ही नया शैक्षणिक सत्र शुरू हो गया। दरअसल, तालिबान ने छत्री कक्षा से आगे की कक्षाओं में लड़कियों की पढ़ाई को बंद कर लगा दी है। महिला शिक्षा पर रोक लगाने वाला अफगानिस्तान दुनिया का इकलौता देश है। संयुक्त राष्ट्र बाल एजेंसी के मुताबिक, प्रतिबंध से 10 लाख से अधिक लड़कियां प्रभावित हुई हैं। एजेंसी का यह भी अनुमान है कि सुविधाओं की कमी और अन्य कारणों से तालिबान के कब्जे से पहले ही 50 लाख लड़कियां विद्यालय छोड़ चुकी थीं। तालिबान के शिक्षा मंत्रालय ने नए शैक्षणिक वर्ष की शुरुआत एक समारोह के साथ की जिसमें महिला पत्रकारों को शामिल होने की अनुमति नहीं थी।

अधिक लड़कियां प्रभावित हुई हैं। एजेंसी का यह भी

अनुमान है कि सुविधाओं की कमी और अन्य कारणों से तालिबान के कब्जे से पहले ही 50 लाख लड़कियां विद्यालय छोड़ चुकी थीं। तालिबान के शिक्षा मंत्रालय ने नए शैक्षणिक वर्ष की शुरुआत एक समारोह के साथ की जिसमें महिला पत्रकारों को शामिल होने की अनुमति नहीं थी।

लगाया आरोप

पाकिस्तान के रक्षा मंत्री ख्वाजा आसिफ ने अपनी सीमाओं के भीतर आतंकवाद से निपटने में अफगानिस्तान की प्रगति की कमी पर चिंता व्यक्त की है। उन्होंने पाकिस्तान के लिए खतरों को कम करने के लिए तालिबान सरकार द्वारा और अधिक कड़े सीमा नियंत्रण की आवश्यकता है पर प्रकाश डाला है।आसिफ ने कहा, आतंकवादी घटनाओं में वृद्धि को देखते हुए सीमा पर बड़े पैमाने पर बदलाव की आवश्यकता है। पाकिस्तान में आतंकवाद का स्रोत अफगानिस्तान ही है। हमारे प्रयासों के बावजूद काबुल इस दिशा में कोई प्रगति नहीं कर रहा है।पाकिस्तान ने हाल में कई आतंकवादी हमले हुए हैं। वह हममें से कुछ के लिए तहरीक-

ए-तालिबान पाकिस्तान (टीटीपी) को जिम्मेदार मानता है। आपको बता दें कि टीटीपी अफगान तालिबान का हिस्सा है।

भारत की सबसे अमीर बच्ची बनी रणवीर कपूर की बेटी राहा

- रणबीर ने 250 करोड़ का बंगला अपनी 1.4 साल की बेटी के नाम किया

मुंबई ।

पिछले दिनों जब इंफोसिस के फाउंडर नारायण मूर्ति ने अपने 4 महीने के पोते को तोहफा दिया था तो उसे भारत का सबसे अमीर बच्चा बताया जा रहा था। नारायण मूर्ती ने अपने पोते को गिफ्ट में इंफोसिस के 15 लाख शेयर दिए थे जिसकी कीमत 240 करोड़ रुपये थी। हालांकि अब रणबीर कपूर ने अपनी बेटी राहा को गिफ्ट देकर ये रिकॉर्ड तोड़ दिया है। बॉलीवुड अे भिनेता रणबीर ने 250 करोड़ का बंगला अपनी 1.4 साल की बेटी के नाम कर दिया है। नीतू कपूर, आलिया भट्ट और रणबीर कपूर को अक्सर एक

साथ बांद्रा में लगभग तैयार कृष्णा राज बंगले पर जाते देखा गया है। बॉलीवुड लाइफ की एक रिपोर्ट के मुताबिक मशहूर जोड़ी अपनी बेटी राहा कपूर के नाम पर 250 करोड़ रुपये की संपत्ति वाले बंगले का नाम रखेगी, जिससे वह बॉलीवुड की सबसे अमीर संतान बन जाएंगी। बता दें कि रणबीर की बेटी 1 साल 4 महीने की हो गई है। उसका जन्म 6 नवंबर 2022 को हुआ था। दिवंगत अभिनेता राज कपूर और उनकी पत्नी कृष्णा राज इस बंगले के मालिक थे। कपूर परिवार में इकलौता पोता होने के नाते रणबीर कपूर को यह पૈतृक संपत्ति विरासत में मिली थी, जिसे अब उन्होंने अपनी बेटी को गिफ्ट



कर दिया है। बता दें कि भारत में पૈतृक संपत्ति को टैक्स से बाहर रखा गया है। मीडिया रिपोर्ट्स के मुताबिक रणबीर और आलिया दोनों इस बंगले को बनाने के लिए

अपनी मेहनत की कमाई बराबर निवेश कर रहे हैं। मीडिया रिपोर्ट्स की मानें तो एक बार यह सब बन जाने के बाद इस घर की कीमत 250 करोड़ रुपए से अधिक होगी।

देश के कई राज्यों में पेट्रोल-डीजल सस्ता, कहीं महंगा हुआ

- कच्चे तेल की कीमत 83 डॉलर प्रति बैरल से ज्यादा

नई दिल्ली ।

वैश्विक बाजारों में कच्चे तेल की कीमत 83 डॉलर प्रति बैरल के ऊपर निकल गई है। शुक्रवार को क़ूड 83.12 और ब्रेंट क़ूड 86.97 डॉलर प्रति बैरल के भाव पर बंद हुआ। क़ूड में यह तेजी पेट्रोल और डीजल की कीमतों पर असर डाल सकती है। शे निवार को छत्तीसगढ़, एमपी और केरल समेत कुछ राज्यों में पेट्रोल की

कीमतें 0.70 पैसे तक बढ़ी हैं, जबकि गुजरात, असम, बिहार और गोवा समेत कुछ राज्यों में ईंधन 0.50 पैसे तक सस्ता हुआ है। वहीं दिल्ली में पेट्रोल की कीमत 94.72 रुपये और डीजल 87.62 रुपये प्रति लीटर है, मुंबई में पेट्रोल की कीमत 104.21 रुपये और डीजल 92.15 रुपये प्रति लीटर है, कोलकाता में पेट्रोल की कीमत 103.94 रुपये और डीजल 90.76 रुपये प्रति लीटर है, चेन्नई

में पेट्रोल की कीमत 100.75 रुपये और डीजल 92.34 रुपये प्रति लीटर है। नोएडा में पेट्रोल 95.01 रुपये प्रति लीटर और डीजल 87.96 रुपये प्रति लीटर, गुरुग्राम में पेट्रोल 94.90 रुपये प्रति लीटर और डीजल 88.05 रुपये प्रति लीटर, चंडीगढ़ में पेट्रोल 94.24 रुपये प्रति लीटर और डीजल 82.4 रुपये प्रति लीटर, हैदराबाद में पेट्रोल 107.41 रुपये प्रति लीटर और डीजल 95.63



रुपये प्रति लीटर, जयपुर में पेट्रोल 104.88 रुपये प्रति लीटर और डीजल 90.34 रुपये प्रति लीटर, पटना में पेट्रोल 105.18 रुपये प्रति लीटर और डीजल 92.04 रुपये प्रति लीटर, लखनऊ में पेट्रोल 94.69 रुपये प्रति लीटर और डीजल 87.76 रुपये प्रति लीटर है।

अबूधाबी मंदिर और अंडरवाटर मेट्रो बनाने वाली कंपनी ला रही आईपीओ

मुंबई ।

अगर आप आईपीओ में पैसा लगाकर बंपर कमाई करने की सोच रहे हैं, तब ये खबर आपके लिए बहुत जरूरी है। परअसल देश का जानमाना शापूरजी पलौंजी ग्रुप की प्रमुख कंपनी एफर्कोन्स इंफ्रास्ट्रक्चर बड़ा आईपीओ लाने वाली है। मामले से जुड़े सूत्रों ने बताया है कि यह एक दशक में सबसे बड़ा इंफारे ट्रूके चर आईपीओ हो सकता है। इस आईपीओ के द्वारा कंपनी की 7,000 करोड़ रुपये जुटाने की तैयारी है। कंपनी ने बाजार नियामक सेबी के पास जरूरी दस्तावेज फाइल कर दिए हैं।

एफर्कोन्स इंफ्रास्ट्रक्चर शापूरजी पलौंजी ग्रुप की प्रमुख इंफ्रास्ट्रक्चर इंजीनियरिंग और कंस्ट्रक्शन फर्म है। इसके प्रोजेके ट देश-विदेश में चल रहे हैं। इसी कंपनी को अबूधाबी मंदिर और कोलकाता अंडरवाटर मेट्रो बनाने का श्रेय जाता है। रिपोर्ट के अनुसार, 10 रुपये प्रति इक्विटी शेयर के अंकित मूल्य वाला आईपीओ 1,250 करोड़ रुपये के शेयरों के ताजा इशे यू और गोस्वामी इंफ्राटेक प्राइवेट की ओर से 5,750 करोड़ रुपये तक की बिन्नी की पेशकश करता है। शेयर बाजार सूत्रों के मुताबिक, यह एक दशक का सबसे बड़ा इंफ्रा आईपीओ है। बात दें कि एफर्कोन्स इंफ्रास्ट्रक्चर का इतिहास छह

दशकों से जे यादा पुराना है। यह दिरे गज करे ट्रूके शन कंपनियों में शुमार है। कंपनी के पास फरेलू और अंतरराष्ट्रीय स्तर पर चुनौतीपूर्ण इंजीनियरिंग, खरीद और निर्माण (ईपीसी) परियोजनाओं को पूरा करने का शानदार ट्रैक रिकॉर्ड है। देश की टॉप इंजीनियरिंग और कंस्ट्रक्शन कंपनियों में इसकी गिनती होती है। कंपनी ने एशिया, अफ्रीका और मिडिल ईस्ट के 25 से जे यादा देशों में सफलतापूर्वक प्रोजेक्ट पूरे किए हैं। कंपनी ने 1959 से 350 से जे यादा इंफ्रा प्रोजेक्ट पूरे किए हैं। मरीन, एलएनजी और मेट्रो रेल सेगमेंट में यह देश में लीडर है।

जी एंटरटेनमेंट ने प्रौद्योगिकी और नवोन्मेषण केंद्र के 50 फीसदी कर्मचारी निकाले

नई दिल्ली । जी एंटरटेनमेंट ने अपने बेंगलुरु स्थित प्रौद्योगिकी और नवोन्मेषण केंद्र (टीआईसी) में लगभग 50 प्रतिशत कर्मचारियों को नौकरी से निकाल दिया है। कंपनी ने एक विशेष समिति के सुझाव के बाद यह फैसला लिया गया है। इस समिति ने कंपनी के विभिन्न कारोबारी क्षेत्रों का गंभीरता से आकलन किया था। जी एंटरटेनमेंट एंटरप्राइजेज लिमिटेड (जेईईएल) ने कहा कि प्रबंध निदेशक एवं मुख्य कार्यपालक अधिकारी (सीईओ) ने लागत दक्ष ढांचा बनाने के लिए टीआईसी के 50 प्रतिशत कर्मचारियों की छटनी की है। टीआईसी प्रौद्योगिकी समाधान उपलब्ध कराता है। हालांकि, कंपनी ने इस कदम से प्रभावित कर्मचारियों की सटीक संख्या साझा नहीं की है, लेकिन जी एंटरटेनमेंट ने अपनी ताजा वार्षिक रिपोर्ट में कहा कि केंद्र में 650 से अधिक इंजीनियर हैं, जो हमें डिजिटल पारिस्थितिकी तंत्र में आगे बढ़ने में अद्वितीय बढ़त देते हैं। जी ने एक मासिक प्रबंधन परामर्श कार्यक्रम 3एम का गठन किया है। यह प्रदर्शन से जुड़े प्रमुख मोर्चों पर प्रबंधन टीम का मार्गदर्शन करता है। कंपनी ने कहा कि हाल ही में आयोजित 3एम कार्यक्रम के दौरान बोर्ड से प्राप्त मार्गदर्शन के आधार पर कंपनी ने टीआईसी की संरचना में लगभग 50 प्रतिशत की कटौती की है और इसके काम के दायरे को सुव्यवस्थित किया है।



सरकार ने गेहूं खरीद लक्ष्य पूरा कराने नियमों में किया बदलाव

- ऋय केंद्रों पर गेहूं की खरीदी होने तक व्यापारी व आटा मिल संचालक भंडारण नहीं कर सकेंगे

मिर्जापुर ।

सरकार की ओर से गेहूं की खरीद लक्ष्य को पूरा कराने के लिए नियमों में बदलाव किया गया है। ऋय केंद्रों पर गेहूं की खरीद हो जाने तक व्यापारी व आटा मिल के संचालक भंडारण नहीं कर सकेंगे। नियमों को पालन नहीं करने पर लाइसेंस निरस्त कर दिया जाएगा। रबी विपणन वर्ष 2023-24 में गेहूं की खरीद लक्ष्य के मुकाबले महज 12 प्रतिशत हुई थी। इस वर्ष शासन लक्ष्य को पूरा कराने के लिए जुट गया है। ऐसे में ज्यादा से ज्यादा खरीद करने के लिए नियमों में बदलाव किए गए हैं। बता दें कि बारिश नहीं होने की वजह से इस बार भी गेहूं की पैदावार प्रभावित हुई है। वहीं शासन की ओर से गेहूं का समर्थन मूल्य 2275 रुपये तय किया गया है। गेहूं खरीद शत-प्रतिशत कारों के लिए नियमों में बदलाव हुआ है। इससे व्यापारी

खरीद नहीं कर सकेंगे। वहीं आटा मिल संचालक भी तय लक्ष्य से ज्यादा गेहूं का भंडारण नहीं कर सकेंगे। बीते दिनों इसको लेकर निर्देश भी जारी किया गया है। अे धिकारी ने बताया कि आटा मिल मालिक भी सिर्फ प्रसंस्करण प्रयोजन के लिए ही गेहूं की खरीद करेंगे। आटा मिल मालिक के द्वारा गोदाम पर गेहूं उतरवाने की स्थिति में लाईसेंस निरालंबित कर दिया जाएगा। खरीद पूरा होने तक व्यापारी को खरीद और बिन्नी करने की अनुमति नहीं रहेगी। मिर्जापुर जनपद में विपणन वर्ष 2023-24 में 83 ऋय केंद्रों पर 72 हजार टन गेहूं खरीद का लक्ष्य निर्धारित किया गया था। इसके मुकाबले महज 8732 टन गेहूं का खरीद हुआ था, जो लक्ष्य के मुकाबले महज 12.13 प्रतिशत था। 2250 किसानों ने गेहूं बिन्नी की थी। 2024-25 में लक्ष्य को पूरा करने के लिए शासन- प्रशासन जुट गया है। इस बार बटाईदार



के गेहूं बिन्नी को लेकर नियमों में छील दी गई है। मिर्जापुर जिले के 115 ऋय केंद्रों पर एक मार्च से गेहूं की खरीद शुरू हो गई है। खाद्य विभाग के 19, पीसीएफ के 22, यूपीएसएस के 20, नैफेड के 12, पीसीयू के 23, एनसीसीएफ के 13, भारतीय खाद्य निगम के चार और मंडी समिति के दो ऋय केंद्र बनाए गए हैं। गेहूं की बिन्नी के लिए अब तक 55 सौ से अधिक किसान पंजीयन करा चुके हैं लेकिन अभी तक एक भी किसान ने गेहूं की बिन्नी नहीं की है। ऐसा माना जा रहा है कि अप्रैल के पहले सप्ताह से खरीद तेज होगी।

कारोबार

बिजली विशेषज्ञों ने आरआईएल और अदाणी समूह के बीच सहयोग की सराहना की

- आरआईएल ने मध्य प्रदेश में अदाणी समूह के बिजली संयंत्र में 26 प्रतिशत हिस्सेदारी खरीदी मुंबई ।

बिजली क्षेत्र के विशेषज्ञों ने मुकेश अंबानी की रिलायंस इंडस्ट्रीज लिमिटेड (आरआईएल) और गौतम अदाणी के अदाणी समूह के बीच सहयोग की सराहना की। आरआईएल ने मध्य प्रदेश में अदाणी समूह के बिजली संयंत्र में 26 प्रतिशत हिस्सेदारी खरीदी है। उन्होंने कहा कि यह देश के बिजली क्षेत्र के प्रमुख अध्येयों में से एक है, विशेष रूप से इसकी 4,28,000 मेगावाट की स्थापित क्षमता और 2030 तक इसमें 5,00,000 मेगावाट नवीकरणीय ऊर्जा क्षमता जोड़ने की महत्वाकांक्षी योजना को देखते हुए। बिजली क्षेत्र के विशेषज्ञों ने कहा कि इस क्षेत्र को उदार बनाने के लिए केंद्र और विभिन्न राज्य सरकारों द्वारा प्रोत्साहन के मद्देनजर इस तरह के कई और सहयोग होंगे। सहयोग के अनुसार आरआईएल 50 करोड़ रुपये में अदाणी पावर की सहायक कंपनी महान एनर्जी में 26 प्रतिशत हिस्सेदारी खरीदेगी और मध्य प्रदेश संयंत्र के लिए 500 मेगावाट बिजली खरीदेगी। अदाणी पावर के अनुसार मध्य प्रदेश में

महान थर्मल पावर प्लांट की 600 मेगावाट क्षमता वाले एक संयंत्र को निर्धारित मानदंडों के अनुसार कैप्टिव यूनिट के रूप में नामित किया जाएगा। पूर्व बिजली सचिव आर.बी. शाही ने कहा कि देश के दो सबसे बड़े समूहों के बीच सहयोग से न केवल ऐसे सहयोगों को बढ़ावा मिलेगा, बल्कि सहयोग के अन्य प्रयासों को भी प्रोत्साहन मिलेगा, जिससे सफलता की और भी अधिक ऊंचाइयां हासिल होंगी। उन्होंने कहा कि विद्युत अधिनियम, 2003 के बाद जो हासिल किया गया है, वह उससे पहले के 50 वर्षों के दौरान हासिल उपलब्धियों से तीन गुना से ज्यादा है। यह नवीकरणीय ऊर्जा का युग है, जिसे बिजली उत्पादन के डी-लाइसेंसिंग से भी मदद मिली है, जिसने बिजली क्षेत्र में विकास को एक अलग स्तर पर पहुंचा दिया है। हम वर्ष 2032 तक आठ लाख मेगावाट से अधिक क्षमता हासिल करने के लिए तैयार हैं। 2032 के बाद अगले 10 वर्षों में पूरी क्षमता को दोगुना किया जा सकता है, जिससे क्षमता 1,500 गीगावाट से अधिक हो जाएगी। यह जीडीपी को पांच लाख करोड़ डॉलर और उससे भी अधिक तक बढ़ाने की देश की विकास रणनीति के मूल में होगा।

इको इंडिया मोबिलिटी ने आईपीओ के लिए सेबी के पास दस्तावेज जमा किए

नई दिल्ली । इको (इंडिया) मोबिलिटी एंड हॉस्पिटैलिटी लिमिटेड ने आरंभिक सार्वजनिक निर्गम (आईपीओ) के द्वारा से धन जुटाने के लिए पूंजी बाजार नियामक सेबी के पास शुरुआती दस्तावेज दाखिल किए हैं। दाखिल दस्तावेजों के अनुसार, आईपीओ पूरी तरह प्रवर्तकों-राजेश लुंबा और आदित्य लुम्बा द्वारा 1.8 करोड़ इक्विटी शेयरों की बिन्नी पेशकश (ओएफएस) पर आधारित होगा। इसमें किसी तरह के नए शेयर शामिल नहीं हैं। फिलहाल प्रवर्तक और प्रवर्तक समूह की इकाइयों के पास कंपनी की 100 प्रतिशत हिस्सेदारी है। चूंकि यह एक ओएफएस है तो आईपीओ से होने वाली कमाई का कोई अंश कंपनी को नहीं मिलेगा और यह राशि शेयर बेचने वाले प्रवर्तकों के पास जाएगी। कंपनी 25 वर्षों से अधिक समय से कॉरपोरेट ग्राहकों को चालक के साथ कार किराये (सीसीआर) पर दे रही है और कर्मचारी परिवहन सेवाएं (ईटीएस) प्रदान कर रही है। इसके बड़े में किफायती से लेकर लक्जरी कारों तक 9,000 से अधिक वाहन हैं। यह विकलांग लोगों के लिए सामान दुलाई के लिए विशेष प्रकार की वैन के अलावा लिमोजिन और विंटेज वाहन भी उपलब्ध कराती है।

सैंसेक्स और निफ्टी में एक फीसदी तेजी रही

मुंबई ।

बीते सप्ताह वैश्विक बाजारों से मिलेजुले रुख, रुपये की विनिमय दर में गिरावट से धारणा प्रभावित होने के बावजूद बिजली, वाहन और धातु शेयरों में मांग मजबूत रहने से शेयर बाजार में एक फीसदी तेजी देखी गई। घरेलू शेयर बाजार सप्ताह के पहले दिन सोमवार को होली और आखिरी दिन शुक्रवार को गुडफ्राइडे का अवकाश होने की वजह से बंद रहे, जिससे इस सप्ताह शेयर बाजार में केवल तीन दिन ही कारोबार हुआ। बीते सप्ताह कम कारोबारी दिनों में से शेयर बाजार में एक दिन गिरावट और दो दिन तेजी देखी गई। होली के त्योहार की छुट्टी के बाद शेयर बाजार का कारोबार गिरावट के साथ शुरू हुआ। मंगलवार को बीएसई का सेंसेक्स 468 अंक की गिरावट के साथ 72,363 पर खुला और 361.64 अंक गिरकर 72,470.30 अंक पर बंद हुआ। वहीं निफ्टी 149 अंकों की गिरावट के साथ 21,947 पर खुला और 92.05 अंक फिसलकर 22,004.70 अंक पर



बंद हुआ। वैश्विक बाजारों से नकारात्मक संकेतों के बावजूद हैवीवेट रिलायंस इंडस्ट्रीज और वित्तीय शेयरों के मजबूत प्रदर्शन से भारतीय शेयर बाजार के बैचमार्क इंडेक्स बुधवार को हरे निशान पर करोबार करते दिखे। भारतीय शेयर बाजार का प्रमुख सूचकांक सेंसेक्स 500 अंकों की तेजी के साथ 72,976 पर खुला और 526.01 अंकों की मजबूती के साथ 72,996.31 के स्तर पर बंद हुआ। निफ्टी 50 अंकों की तेजी के साथ

22,150 अंक पर खुला और 118.96 अंकों की बढ़त के साथ 22,123.65 के स्तर पर बंद हुआ। युरुवार को सेंसेक्स 289.96 अंकों की मजबूती के साथ 73,286.27 के स्तर पर खुला और 655.04 (0.89 फीसदी) अंकों की बढ़त के साथ 73,651.35 के स्तर पर बंद हुआ। निफ्टी 86.15 अंक उछलकर 22,209.80 पर खुला और 203.25 (0.92 फीसदी) अंक उछलकर 22,326.90 पर बंद हुआ।

थोक-खुदरा विक्रेताओं, प्रसंस्करणकर्ताओं को गेहूं का भंडार घोषित करने का निर्देश

नई दिल्ली ।

गेहूं पर स्टॉक की सीमा खत्म होने के साथ हि सरकार ने थोक विक्रेताओं, खुदरा विक्रेताओं और प्रसंस्करणकर्ताओं को गेहूं का भंडार घोषित करने का निर्देश दिया। सरकार ने गेहूं की जमाखोरी रोकने और कीमतों पर लगाम लगाने के लिए यह निर्देश दिया। गेहूं पर स्टॉक सीमा पिछले साल 12 जून को लगाई गई थी। खाद्य सुरक्षा बनाए रखने और जमाखोरी तथा सट्टेबाजी रोकने के लिए 31 मार्च, 2024 तक यह सीमा लागू थी। ताजा निर्देश के तहत एक अप्रैल से सभी राज्यों और केंद्र शासित प्रदेशों में थोक विक्रेताओं, प्रसंस्करणकर्ताओं और बड़े खुदरा विक्रेताओं सहित खुदरा विक्रेताओं को एक पोर्टल पर अपने स्टॉक की जानकारी देनी होगी। इसके बाद उन्हें प्रत्येक शुक्रवार को स्टॉक की घोषणा करनी होगी। व्यापारियों को पहले ही इस पोर्टल पर चावल का स्टॉक घोषित करने के लिए कहा जा चुका है। खाद्य और सार्वजनिक वितरण विभाग ने बताया में कहा कि वह कीमतों को नियंत्रित करने और घरेलू बाजार में उपलब्धता सुनिश्चित करने के लिए गेहूं और चावल के स्टॉक पर कड़ी नजर रख रहा है।

म्युचुअल फंड निवेशकों को राहत, नहीं कराना पड़ेगी रीकेवायसी

- निवेशकों को नए मध्यस्थ से जुड़ने के लिए नई केवायसी कराना जरूरी, आखिरी तारीख 31 मार्च


नई दिल्ली ।

म्युचुअल फंड निवेशकों को फिर से केवाईसी यानी री-केवायसी कराने के लिए राहत मिल गई है। अब आपको री-केवायसी नहीं कराना पड़ेगा। मगर केवायसी से ही संबंधित एक ऐसा जरूरी काम भी है



जिसके लिए आपके पास महज दो दिन का वक्त बचा हुआ है। वित्त वर्ष 24 खत्म होने में सिर्फ दो दिन बचे हुए हैं और 31 मार्च को ही इसके लिए डेडलाइन है। केवायसी रजिस्ट्रेशन एजेंसियों में से एक सीडीएसएल वेंचर्स ने म्युचुअल फंड वितरकों को सूचित किया है कि निवेशकों को अपने मौजूदा पोर्टफोलियो में लेनदेन जारी रखने के लिए फिर से केवाईसी करना जरूरी नहीं है। हालांकि, सीडीएसएल वेंचर्स की तरफ से भेजी गई सूचना में कहा गया कि इन निवेशकों को किसी भी नए मध्यस्थ के साथ जुड़ने के लिए मौजूदा फेमवर्क के अनुसार नई केवायसी करना होगा। इसका मतलब यह है कि म्युचुअल फंड में आप अगर एक नया निवेश करते हैं तो आपको केवायसी कराना पड़ेगा, जो पहले से ही आपने निवेश किया है, उसके

लिए फिर से केवायसी कराने की जरूरत नहीं है। जिन निवेशकों का केवायसी आधिकारिक तौर पर वैध दस्तावेजों का उपयोग करके नहीं किया गया है, उन्हें 31 मार्च, 2024 तक फिर से केवायसी करना होगा। अगर समय सीमा यानी डेडलाइन से पहले फिर से केवायसी न करा ली जाती तो निवेशकों को मौजूदा पोर्टफोलियो में सभी ट्रांजेक्शन्स ब्लॉक हो जाते। हालांकि अब निवेशकों को केवायसी दोबारा कराने की जरूरत नहीं है, फिर भी उन्हें केवायसी रिकॉर्ड के अनुसार अपने मोबाइल नंबर, ईमेल आईडी को मान्य करना होगा। 28 मार्च को म्युचुअल फंड वितरकों को भेजे गए एक ईमेल में सीडीएसएल वेंचर्स ने कहा कि अगर निवेशक ऐसा नहीं करते हैं तो 1 अप्रैल से उनके केवायसी को रोक दिया जाएगा।



दूरसंचार कंपनियां यूएसएसडी-आधारित कॉल फॉरवर्डिंग 15 अप्रैल से बंद करें: डीओटी

नई दिल्ली । दूरसंचार विभाग (डीओटी) ने दूरसंचार कंपनियों से कहा है कि वे 15 अप्रैल से यूएसएसडी-आधारित कॉल फॉरवर्डिंग को बंद कर दें। एक आधिकारिक आदेश में यह भी कहा गया कि वैकल्पिक तरीके के जरिये इन सेवाओं को फिर से शुरू किया जा सकता है। मोबाइल फोन के जरिये होने वाली धोखाधड़ी और ऑनलाइन अपराधों पर रोक लगाने के लिए इस संबंध में एक आधिकारिक आदेश जारी किया गया है। मोबाइल ग्राहक अपने फोन स्क्रीन पर कोई भी सक्रिय कोड डायल करके यूएसएसडी सेवा का उपयोग करते हैं। इस सेवा का उपयोग ज्यादातर आईएमईआई नंबर और बाइल फोन शेष राशि समेत अन्य जानकारी पता लगाने के लिए किया जाता है। विभाग ने 28 मार्च के एक आदेश में कहा था कि उसके संज्ञान में आया है कि एसएसएसडी (अनस्ट्रुक्ड सप्लीमेंट्री सर्विस डेटा) आधारित कॉल फॉरवर्डिंग सुविधा का दुरुपयोग कुछ अनुचित गतिविधियों के लिए किया जा रहा है। आदेश के मुताबिक इस संबंध में सक्षम प्राधिकारी ने यह फैसला किया है कि सभी मौजूदा यूएसएसडी-आधारित कॉल फॉरवर्डिंग सेवाओं को 15 अप्रैल, 2024 से अगली सूचना तक बंद कर दिया जाए। आदेश में कहा गया है कि सभी मौजूदा ग्राहक जिन्होंने यूएसएसडी-आधारित कॉल फॉरवर्डिंग सेवा सक्रिय की है, उन्हें वैकल्पिक तरीकों से फिर से कॉल फॉरवर्डिंग सेवाओं को सक्रिय करने के लिए कहा जा सकता है।

स्मॉलकैप और मिडकैप योजनाओं में लगाई जा सकती है कई तरह की रोक

- एमएफ न्या सियों ने बाजार निवेशकों के हितों की सुरक्षा के बताए उपाय

नई दिल्ली । निवेशकों के हितों की रक्षा के लिए बाजार में तेज गिरावट के दौरान स्मॉलकैप और मिडकैप योजनाओं में कई तरह की रोक लगाई जा सकती है। उनके यूनिट बिक्रय पर प्रतिबंध लगा सकती है, कर्मचारियों द्वारा निकासी की सीमा तय की जा सकती है। म्युचुअल फंड (एमएफ) न्यासियों ने हाल में पेश की गई निवेशक सुरक्षा नीतियों में ये उपाय बताए हैं। एमएफ न्यासियों ने स्मॉलकैप और मिडकैप योजनाओं के लिए नीतियां इस महीने की शुरुआत में भारतीय प्रतिभूति एवं विनियम बोर्ड (सेबी) से निर्देश मिलने के बाद तैयार की हैं। न्यासियों द्वारा तैयार की गई नीतियों में दो पहलुओं पर खास ध्यान दिया गया है। पहला निवेश की सीमा तय कर रोक का प्रवाह संभालना और दूसरा बाजार में गिरावट के समय सभी निवेशकों की सुरक्षा सुनिश्चित करना। निर्यान इंडिया एमएफ, डीएसपी एमएफ और क्रांट एमएफ जैसी कुछ योजनाओं में कहा गया है कि बोर्ड और न्यासियों से मंजूरी मिलने के बाद फंड कंपनियां सेबी के नियमों के हिसाब से निकासी पर अंकुश लगा सकती हैं। अन्य फंड कंपनियों ने भी कहा कि वे लागू मानकों के अनुसार निवेश की अचानक निकासी को संभालने के उपाय कर सकती हैं। हालांकि म्युचुअल फंडों के पास इस तरह के समय पहले से मौजूद है मगर पहली बार उन्होंने चुनिंदा योजनाओं के साथ इन्हें जोड़ा है।

ओयो की नजर 100 करोड़ के मुनाफे पर

नई दिल्ली । ट्रैवल टेक ब्रांड ओयो की मूल कंपनी ओरेवेल स्ट्रेज वित्त वर्ष 2024 की चौथी तिमाही में कर के बाद लाभ (पीएटी) 100 करोड़ रुपये और वित्त वर्ष 2024 में 20 फीसदी राजस्व वृद्धि की उम्मीद कर रही है। इन आंकड़ों पर इस सप्ताह की शुरुआत में कंपनी के एक वरिष्ठ अधिकारी और वरिष्ठ प्रबंधन के बीच आंतरिक समीक्षा बैठक के दौरान चर्चा की गई थी, जहां उन्होंने कंपनी की वृद्धि और लाभप्रदता की राह पर चर्चा की थी। सूत्र ने कहा कि ओयो के वरिष्ठ अधिकारियों के साथ समीक्षा बैठक में अग्रवाल ने कहा कि लाभ में यह तीन गुना वृद्धि निरंतर राजस्व वृद्धि और उपयोगकर्ताओं के बढ़े हुए विश्वास का परिणाम है। कंपनी ने कहा कि यह आंतरिक चर्चा थी। हमारे पास आधिकारिक रूप से कहने के लिए कुछ नहीं है। मौजूदा वित्त वर्ष की दूसरी तिमाही से मुनाफे में आने के बाद ओयो हर तिमाही में लाभ कमा रही है।



Find Your Dream Property

7 Advantage to Connect with us

- liquidity
- Diversity
- Data Driven Decision
- Inspection of Property
- Risk Management
- Transparency
- Customer Privacy



Propreluxuryrealestate.com



+91 9871577057